

---

Bhamini Vilasa by Pandit Jagannatha

ಪಂಡಿತರಾಜಜಗನ್ನಾಥಕವಿವಿರಚಿತಃ ಭಾಮಿನೀವಿಲಾಸಃ

Document Information



---

Text title : Bhamini Vilasa by Pandit Jagannatha

File name : bhAminIvilAsaH.itx

Category : major\_works, jagannAthapaNDita

Location : doc\_z\_misc\_major\_works

Author : Jagannathapandita

Transliterated by : Mandar Mali aryavrutta at gmail.com

Proofread by : Mandar Mali

Latest update : May 9, 2020

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 24, 2024

*sanskritdocuments.org*

---

ಪಂಡಿತರಾಜಜಗನ್ನಾಥಕವಿವಿರಚಿತಃ ಭಾಮಿನೀವಿಲಾಸಃ



.. ಭಾಮಿನೀವಿಲಾಸೇ ಪ್ರಥಮಃ ಪ್ರಾಸ್ತಾವಿಕವಿಲಾಸಃ ..

ಮಾಧುರ್ಯಪರಮಸೀಮಾ ಸಾರಸ್ವತಜಲಧಿಮಥನಸಂಭೂತಾ .  
ಪಿಬತಾಮನಲ್ಪಸುಖದಾವಸುಧಾಯಾಮ್ಮಮಸುಧಾಕವಿತಾ .. 1..  
ದಿಗಂತೇ ಶ್ರುಯಂತೇ ಮದಮಲಿನಗಂಡಾಃ ಕರಟಿನಃ  
ಕರಿಣ್ಯಃ ಕಾರುಣ್ಯಾಸ್ಪದಮಸಮಶೀಲಾಃ ಖಲು ಮೃಗಾಃ .  
ಇದಾನೀಂ ಲೋಕೇಽಸ್ಮಿನ್ನನುಪಮಶಿಖಾನಾಂ ಪುನರಯಂ  
ನಖಾನಾಂ ಪಾಂಡಿತ್ಯಂ ಪ್ರಕಟಯತು ಕಸ್ಮಿನ್ ಮೃಗಪತಿಃ .. 2..  
ಪುರಾ ಸರಸಿ ಮಾನಸೇ ವಿಕಚಸಾರಸಾಲಿಸ್ವಲ-  
ತ್ವರಾಗಸುರಭೀಕೃತೇ ಪಯಸಿ ಯಸ್ಯ ಯಾತಂ ವಯಃ .  
ಸ ಪಲ್ವಲಜಲೇಽಧುನಾ ಮಿಲದನೇಕಮೇಕಾಕುಲೇ  
ಮರಾಲಕುಲನಾಯಕಃ ಕಥಯ ರೇ ಕಥಂ ವರ್ತತಾಂ .. 3..  
ತೃಷ್ಣಾಲೋಲವಿಲೋಚನೇ ಕಲಯತಿ ಪ್ರಾಚೀಂ ಚಕಾರಾಗಣೇ .  
ಮೌನಂ ಮುಂಚತಿ ಕಿಂಚ ಕೈರವಕುಲೇ ಕಾಮೇ ಧನುರ್ಧನ್ವತಿ .  
ಮಾನೇ ಮಾನವತೀಜನಸ್ಯ ಸಪದಿ ಪ್ರಸ್ಥಾನಕಾಮೇಽಧುನಾ .  
ಧಾತಃ ಕಿನ್ನು ವಿಧೌ ವಿಧಾತುಮುಚಿತೋ ಧಾರಾಧರಾಡಂಬರಃ .. 4..  
ಅಯಿ ದಲದರವಿಂದ ಸ್ಯಂದಮಾನಂ ಮರಂದಂ .  
ತವ ಕಿಮಪಿ ಲಿಹಂತೋ ಮಂಜು ಗುಂಜಂತು ಭೃಗಾಃ .  
ದಿಶಿದಿಶಿ ನಿರಪೇಕ್ಷಸ್ತಾವಕಿನ್ನಂ ವಿವೃಣ್ವನ್ .  
ಪರಿಮಲಮಯಮನ್ಯೋ ಬಾಂಧವೋ ಗಂಧವಾಹಃ .. 5..  
ಸಮುಪಾಗತವತಿ ದೈವಾದವಹೇಲಾಂಕುಟಜಮಧುಕರೇ ಮಾಽಗಾಃ .  
ಮಕರಂದತುಂದಿಲಾನಾಮರವಿಂದಾನಾಮಯಮ್ಮಹಾಮಾನ್ಯಃ .. 6..  
ತಾವತ್ಕೋಕಿಲ ವಿರಸಾನ್ ಯಾಪಯ ದಿವಸಾನ್ ವನಾಂತರೇ ನಿವಸನ್ .  
ಯಾವನ್ನಿಲದಲಿಮಾಲಃ ಕೋಽಪಿ ರಸಾಲಃ ಸಮುಲ್ಲಸತಿ .. 7..  
ಕಮಲಿನಿ ಮಲಿನೀಕರೋಷಿ ಚೇತಃ ಕಿಮಿತಿ ಬಕೈರವಹೇಲಿತಾಽನಭಿಜ್ಞೈಃ .  
ಪರಿಣತಮಕರಂದಮಾರ್ಮಿಕಾಸ್ತೇ ಜಗತಿ ಭವಂತು ಚಿರಾಯುಷೋ ಮಿಲಿಂದಾಃ ..  
8..

ನಿತರಾಂ ನೀಚೋಽಸ್ಮೀತಿ ತ್ವಂ ಖೇದಂ ಕೂಪ ಮಾ ಕದಾಪಿ ಕೃಧಾಃ .  
 ಅತ್ಯಂತಸರಸಹೃದಯೋ ಯತಃ ಪರೇಷಾಂ ಗುಣಗೃಹೀತಾಸಿ .. 9..  
 ಯೇನಾಮಂದಮರಂದೇ ದಲದುರವಿಂದೇ ದಿನಾನ್ಯನಾಯಿಷತ .  
 ಕುಟಜೇ ಖಲು ತೇನೇಹಾ ತೇನೇ ಹಾ ಮಧುಕರೇಣ ಕಥಂ .. 10..  
 ಆಯಿ ಮಲಯಜ ಮಹಿಮಾಽಯಂ ಕಸ್ಯ ಗಿರಾಮಸ್ತು ವಿಷಯಸ್ತೇ .  
 ಉದ್ವಿರತೋ ಯದ್ಗರಲಂ ಫಣಿನಃಪುಷ್ಪಾಸಿಪರಿಮಲೋದ್ಧಾರೈಃ .. 11..  
 ಪಾಟೀರ ತವಪಟೇಯಾನಕಃ ಪರಿಪಾಟೀಮಿಮಾಮರೀಕರ್ತುಂ .  
 ಯತ್ಪಿಷತಾಮಪಿ ನೃಣಾಂ ಪಿಷ್ಕೋಽಪಿ ತಣೋಷಿ ಪರಿಮಲಲೈಃ ಪುಷ್ಪಿಂ .. 12..  
 ನೀರಕ್ಷೀರವಿವೇಕೇ ಹಂಸಾಲಸ್ಯಂ ತ್ವಮೇವ ತನುಷೇ ಚೇತ್ .  
 ವಿಶ್ವಸ್ಮಿನ್ನಧುನಾನ್ಯಃ ಕುಲವ್ರತಂ ಪಾಲಯಿಷ್ಯತಿ ಕಃ .. 13..  
 ಉಪರಿ ಕರವಾಲಧಾರಾಕಾರಾಃ ಕ್ರೂರಾ ಭುಜಂಗಮಪುಂಗವಾಃ .  
 ಅಂತಃ ಸಾಕ್ಷಾದ್ರಾಕ್ಷಾದೀಕ್ಷಾಗುರವೋ ಜಯಂತಿ ಕೇಽಪಿ ಜನಾಃ .. 14..  
 ಸ್ವಚ್ಛಂದಂ ದಲದರವಿಂದ ತೇ ಮರಂದಂ  
 ವಿಂದಂತೋ ವಿದಧತು ಗುಂಜಿತಂ ಮಿಲಿಂದಾಃ .  
 ಆಮೋದಾನಥ ಹರಿದಂತರಾಣಿ ನೇತುಂ  
 ನೈವಾನ್ಯೋ ಜಗತಿ ಸಮೀರಣಾತ್ಪ್ರವೀಣಾಃ .. 15..  
 ಯಾತೇ ಮಯ್ಯಚಿರಾನ್ನಿದಾಘಮಿಹಿರಜ್ವಾಲಾಶನೈಃ ಶುಷ್ಕತಾಂ  
 ಗಂತಾ ಕೇ ಪ್ರತಿ ಪಾಂಧಸಂತತಿರಸೌ ಸಂತಾಪಮಾಲಾಕುಲಾ .  
 ಏವಂ ಯಸ್ಯ ನಿರಂತರಾಧಿಪಟಲೈರ್ನಿತ್ಯಂ ವಪುಃ ಕ್ಷೀಯತೇ .  
 ಧನ್ಯಂ ಜೀವನಮಸ್ಯ ಮಾರ್ಗಸರಸೋ ಧಿಗ್ವಾರಿಧೀನಾಂ ಜನುಃ .. 16..  
 ಆಪೇದಿರೇಽಮ್ಬರಪಥಂ ಪರಿತಃ ಪತಂಗಾ  
 ಭುಂಗಾ ರಸಾಲಮುಕುಲಾನಿ ಸಮಾಶ್ರಯಂತೇ .  
 ಸಂಕೋಚಮಂಚಿತಸರಸಸ್ತ್ವಯಿ ದೀನದೀನೇ  
 ಮೀನೋ ನು ಹಂತ ಕತಮಾಂ ಗತಿಮಭ್ಯುಪೈತು .. 17..  
 ಮಧುಪ ಇವ ಮಾರುತೇಽಸ್ಮಿನ್ ಮಾ ಸೌರಭಲೋಭಮಂಜುಜನಿ ಮಂಸ್ಥಾಃ .  
 ಲೋಕಾನಾಮೇವ ಮುದೇ ಮಹಿತೋಽಪ್ಯಾತ್ಮಾಽಮುನಾರ್ಥಿತಾಂ ನೀತಃ .. 18..  
 ಗುಂಜತಿ ಮಂಜು ಮಿಲಿಂದೇ ಮಾ ಮಾಲತಿ ಮಾನಮೌನಮುಪಯಾಸೀಃ .  
 ಶಿರಸಾ ವದಾನ್ಯಗುರವಃ ಸಾದರಮೇನಂ ವಹಂತಿಸುರತರವಃ .. 19..  
 ಯೈಸ್ವಂ ಗುಣಗಣವಾನಪಿ ಸತಾಂ ದ್ವಿಜಿಹ್ವೈರಸೇವ್ಯತಾಂ ನೀತಃ .  
 ತಾನಪಿ ವಹಾವ ಪಟೀರಜ ಕಿಂ ಕಥಯಾಮಸ್ತ್ವ ದೀಯಮೌನ್ನತ್ಯಂ .. 20..  
 ಗಾಹಿತಮಖಿಲಂ ಗಹನಂ ಪರಿತೋದೃಷ್ಟಾಶ್ಚ ವಿಪಿನಃ ಸರ್ವೇ .  
 ಸಹಕಾರ ನ ಪ್ರಪೇದೇ ಮಧುಪೇನ ಭವತ್ಸಮಂ ಜಗತಿ .. 21..

ಅವನೀತಪರಿಮಲಾಂತರಕಥೇ ಪದಂ ನೃಸ್ಯ ದೇವತರುಕುಸುಮೇ .  
 ಪುಷ್ಪಾಂತರೇಸಪಿ ಗಂತುಂ ವಾಂಛಸಿ ಚೇದ್ ಭ್ರಮರಧನ್ಯೋಽಸಿ .. 22..  
 ತಟಿನಿ ಚಿರಾಯವಿಚಾರಯ ವಿಂಧ್ಯಭುವಸ್ತವಪವಿತ್ರಾಯಾಃ .  
 ಶುಷ್ಯಂತ್ಯಾ ಆಪಿ ಯುಕ್ತಂ ಕಿಂ ಖಲು ರಥ್ಯೋದಕಾದಾನಂ .. 23..  
 ಪತ್ರಫಲಪುಷ್ಪಲಕ್ಷ್ಮ್ಯಾ ಕದಾಪ್ಯದೃಷ್ಟಂ ವೃತಂ ಚ ಖಲು ಶೂಕೈಃ .  
 ಉಪಸರ್ಪೇಮ ಭವಂತಂ ಬರ್ಬರ ವದ ಕಸ್ಯ ಲೋಭೇನ .. 24..  
 ಏಕಸ್ತ್ವಂ ಗಹನೇಽಸ್ಮಿನ್ ಕೋಕಿಲ ನ ಕಲಂ ಕದಾಚಿದಪಿ ಕುರ್ಯಾಃ .  
 ನಾಜಾತ್ಯಶಂಕಯಾಽಮೀ ನ ತ್ವಾಂ ವಿಘ್ನಂತು ನಿರ್ದಯಾ ಕಾಕಾಃ .. 25..  
 ತರುಕುಲಸುಖಮಾಪಹರಾಂ ಜನಯಂತೀ ಜಗತಿಜೀವಜಾತಾರ್ತಿಂ .  
 ಕೇನಗುಣೇನಭವಾನೀತಾತಹಿಮಾನೀನಿಮಾಂ ವಹಸಿ .. 26..  
 ಕಲಭ ತವಾಂತಿಕಮಾಗತಮಲಿಮೇನಂ ಮಾಕದಾಪ್ಯವಜ್ಞಾಸೀಃ .  
 ಅಪಿ ದಾನಸುಂದರಾಣಾಂದ್ವಿಪಧುರ್ಯಾಣಾಮಯಂಶಿರೋಧಾಯಃ .. 27..  
 ಅಮರತರುಕುಸುಮಸೌರಭನೇವನಸಂಪೂರ್ಣಸಕಲಕಾಮಸ್ಯ .  
 ಪುಷ್ಪಾಂತರನೇವೇಯಂ ಅಮರಸ್ಯ ವಿಡಂಬನಾ ಮಹತೀ .. 28..  
 ಪೃಷ್ಠಾಃ ಖಲು ಪರಪುಷ್ಪಾಃ ಪರಿತೋದೃಷ್ಟಾಶ್ಚವಿಟಪಿನಃ ಸರ್ವೇ .  
 ಮಾಕಂದನ ಪ್ರಪೇದೇ ಮಧುಪೇನ ತವೋಪಮಾ ಜಗತಿ .. 29..  
 ತೋಯೈರಲ್ಪರಪಿ ಕರುಣಯಾ ಭೀಮಮಾನೌ ನಿದಾಘೇ .  
 ಮಾಲಾಕಾರ ವ್ಯರಚಿ ಭವತಾ ಯಾ ತರೋರಸ್ಯ ಪುಷ್ಪಿಃ .  
 ವರ್ಷಾಕಾಲೇ ಜನಯಿತುಮಿಹ ಪ್ರಾವೃಷೇಣೈನ ವಾರಾಂ .  
 ಧಾರಾಸಾರಾನಪಿ ವಿಕಿರತಾ ವಿಶ್ವತೋ ವಾರಿದೇನ .. 30..  
 ಆರಾಮಾಧಿಪತಿವಿವೇಕವಿಕಲೋ ನೂನಂ ರನಾ ನೀರಸಾ  
 ವಾತ್ಯಾಭಿಃ ಪರುಷೀಲತಾ ದಶ ದಿಶಶ್ಚಂಡಾತಪೋ ದುಃಸಹಃ .  
 ಏವಂ ಧನ್ವತಿ ಚಂಪಕಸ್ಯ ಸಕಲೇ ಸಂಹಾರಹೇತಾವಪಿ  
 ತ್ವಂಸಿಚನ್ನಮೃತೇನತೋಯದ ಕುತೋಽಪ್ಯಾವಿಷ್ಯ ತೋವೇಧನಾ .. 31..  
 ನ ಯತ್ರ ಸ್ಥೇಮಾನಂ ದಧುರತಿಭಯಭ್ರಾಂತನಯನಾಃ  
 ಗಲದ್ಧನೋದ್ರೇಕಭ್ರಮದಲಿಕದಂಬಾ ಕರಟಿನಃ .  
 ಉರನ್ನುಕ್ತಾಭಾರೇ ಭವತಿ ಪರಲೋಕಂ ಗತವತೋ  
 ಹರೇರದಯದ್ವಾರೇ ಶಿವಶಿವಶಿವಾನಾಂ ಕಲಕಲಃ .. 32..  
 ದಧಾನಃ ಪ್ರೇಮಾಣಂ ತರುಷು ಸಮಭಾವೇನ ವಿಪುಲಂ .  
 ನ ಮಾಲಾಕಾರೋಽಸಾವಕೃತ ಕರುಣಾಂ ಬಾಲಬಕುಲೇ .  
 ಅಯಂ ತು ದ್ರಾಗುದ್ಯುತ್ ಕುಸುಮನಿಕರಾಣಾಂ ಪರಿಮಲೈಃ .  
 ದಿಗಂತಾನಾತೇನೇ ಮಧುಪಕುಲಝಂಕಾರಭರಿತಾನ್ .. 33..

ಮೂಲಂ ಸ್ಥೂಲಮತೀವಬಂಧನದೃಢಂ ಶಾಖಾಃ ಶತಮ್ಬಾಸಲಾಃ  
ವಾಸೋ ದುರ್ಗಮಹೀಧರೇ ತರುಪತೇ ಕುತ್ರಾಸ್ತಿ ಭೀತಿಸ್ತವ .  
ಏಕಃ ಕಿಂತು ಮನಾಗಯಂ ಜನಯತಿ ಸ್ವಾಂತೇ ಮಮಾಧಿಜ್ವರ-  
ಜ್ವಾಲಾಲೀವಲಯೀಭವನ್ನಕರುಣೋದಾವಾನಲೋ ಘಸ್ಮರಃ .. 34..  
ಗ್ರೀಷ್ಮೇಭೀಷ್ಮತಃಕರೈದಿನಕೃತಾದಗ್ನೋಽಪಿ ಯಶ್ಚಾತಕ -  
ಸ್ವಾಂಧ್ಯಾಯಂಧನವಾಸರಾನ್ಮಥಮಪಿದ್ರಾಧೀಯಸೋನೀತವಾನ್  
ದೇವಾಲೋಚನಗೋಚರೇಣ ಭವತಾ ತಸ್ಮಿನ್ನಿದಾನೀಂ ಯದಿ  
ಸ್ವೀಚಕ್ರೇ ಕರಕಾನಿಪಾತನಕೃಪಾ ತತ್ ಕಂ ಪ್ರತಿಬ್ರೂಮಹೇ .. 35..  
ದವದಹನಜಟಾಲಜ್ವಾಲಜಾಲಾಹತಾನಾಂ  
ಪರಿಗಲಿತಲತಾನಾಂ ಮ್ಲಾಯತಾಂ ಭೂರುಹಾಣಾಂ .  
ಅಪಿಜಲಧರ ಶೈಲಶ್ರೇಣಿಶೃಂಗೇಷು ತೋಯಂ  
ವಿತರಸಿ ಬಹು ಕೋಽಯಂ ಶ್ರೀಮದಸ್ತಾವಕೀನಃ .. 36..  
ಶೃಣ್ವನ್ ಪುರಃ ಪರುಷಗರ್ಜಿತಮಸ್ಯ ಹಂತ  
ರೇ ಪಾಂಥ ವಿಸ್ಮಿತಮನಾ ನ ಮನಾಗಪಿ ಸ್ಯಾಃ .  
ವಿಶ್ವಾರ್ಥವಾರಣಸಮರ್ಪಿತಜೀವಿನತೋಽಯಂ  
ನಾಕರ್ಣಿತಃ ಕಿಮು ಸಖೇ ಭವತಾಽಮ್ಬುವಾಹಃ .. 37..  
ಸೌರಭ್ಯಂ ಭುವನತ್ರಯೇಽಪಿ ವಿದಿತಂ ಶೈತ್ಯಂ ತು ಲೋಕೋತ್ತರಂ .  
ಕೀರ್ತಿಃ ಕಿಂಚ ದಿಗಂಗನಾಗಣಗತಾ ಕಿಂತ್ವೇತದೇಕಂಶೃಣು .  
ಸರ್ವಾನೇವ ಗುಣಾನಿಯಂ ನಿಗಿರತಿ ಶ್ರೀಖಂಡ ತೇ ಸುಂದರಾನ್ .  
ಉಜ್ಜಂತೀ ಖಲು ಕೋಟರೇಷು ಗರಲಜ್ವಾಲಾಂ ದ್ವಿಜಿಹ್ವಾವಲೀ .. 38..  
ನಾಪೇಕ್ಷಾ ನ ಚ ದಾಕ್ಷಿಣ್ಯಂ ನ ಪ್ರೀರ್ತಿರ್ನ ಚ ಸಂಗತಿಃ .  
ತಥಾಪಿ ಹರತೇ ತಾಪಂ ಲೋಕಾನಾಮುನ್ನತೋ ಧನಃ .. 39..  
ಸಮುತ್ಪತ್ತಿಃ ಸ್ವಭ್ಯೇ ಸರಸಿ ಹರಿಹಸ್ತೇ ನಿವಸತಿ  
ವಿಲಾಸಃ ಪದ್ಮಾಯಾಃ ಸುರಹೃದಯಹಾರೀ ಪರಿಮಲಃ .  
ಗುಣೈರತ್ಯೈರನ್ಯೈ ರಪಿ ಚ ಲಲಿತಸ್ಯಾಂಬುಜ ತವ  
ದ್ವಿಜೋತ್ತಂಸೇ ಹಂಸೇ ಯದಿ ರತಿರತೀವೋನ್ನತಿರಿಯಂ .. 40..  
ಸಾಕಂ ಗ್ರಾವಗಣೈರ್ಲುಠಂತಿ ಮಣಯಸ್ತೀರೇಽರ್ಕಬಿಂಬೋಪಮಾ .  
ನೀರೇ ನೀರಚರೈಃ ಸಮಂ ಸ ಭಗವಾನ್ ನಿದ್ರಾತಿ ನಾರಾಯಣಃ .  
ಏವಂ ವೀಕ್ಷ್ಯ ತವಾವಿವೇಕಮಪಿ ಚ ಪ್ರೌಢಿಂ ಪರಾಮುನ್ನತೇಃ  
ಕಿಂ ನಿಂದಾನ್ಯಥವಾ ಸ್ತವಾನಿ ಕಥಯ ಕ್ಷೀರಾರ್ಣವತ್ವಾಮಹಂ .. 41..  
ಕಿಂ ಖಲು ರತ್ನೈರೇತ್ಯೈಃ ಕಿಂ ಪುನರಭ್ರಾಯಿತೇನ ವಪುಷಾ ತೇ .  
ಸಲಿಲಮಪಿ ಯತ್ರ ತಾವಕಮರ್ಣವ ವದನಂ ಪ್ರಯಾತಿ ತೃಷಿತಾನಾಂ .. 42..

ಇಯತ್ಯಾಂ ಸಂಪತ್ತಾವಪಿ ಚ ಸಲಿಲಾನಾಂ ತ್ವಮಧುನಾ  
 ನ ತೃಷ್ಣಾಮಾರ್ತಾನಾಂ ಹರಸಿ ಯದಿ ಕಾಸಾರ ಸಹಸಾ .  
 ನಿದಾಧೇ ಚಂಡಾಂಶೌ ಕಿರತಿ ಪರಿತೋಂ ಗಾರನಿಕರಂ  
 ಕೃಶೀಭೂತಃ ಕೇಷಾಮಹಹ ಪರಿಹರ್ತಾಸಿ ಖಲು ತಾಂ .. 43..  
 ಅಯಿ ರೋಷಮುರೀಕರೋಷಿ ನೋ ಚೇತ್ ಕಿಮಪಿ ತ್ವಾಂ ಪ್ರತಿ ವಾರಿಧೇ ವದಾಮಃ

ಜಲದೇನ ತವಾರ್ಥಿನಾ ವಿಮುಕ್ತಾನ್ಯಾಪಿ ತೋಯಾನಿ ಮಹಾನ್ ನ ಹಾ ಜಹಾಸಿ ..  
 44..

ನ ವಾರಯಾಮೋ ಭವತೀ ವಿಶಂತೀಂ  
 ವರ್ಷಾನ ದಿಸ್ರೋತಸಿ ಜಹ್ನುಜಾಯಾಃ .  
 ನ ಯುಕ್ತಮೇತತ್ತು ಪುರೋ ಯದಸ್ಯಾ  
 ಸ್ತರಂಗಭಂಗಾನ್ವಕಟೀಕರೋಷಿ .. 45..  
 ಪೌಲೋಮೀಪತಿಕಾನನೇ ವಿಲಸತಾಂ ಗೀರ್ವಾಣಭೂಮೀರುಹಾಂ  
 ಯೇನಾಘ್ರಾತಸಮುಜ್ಜಿತಾನಿ ಕುಸುಮಾನ್ಯಾಜಘ್ರೀ ನಿರ್ಜರೈಃ .  
 ತಸ್ಮಿನ್ನದಯ ಮಧುವ್ರತೇ ವಿಧಿವಶಾನ್ಮಾಧ್ವಕಿಮಾಕಾಂಕ್ಷತಿ  
 ತ್ವಂ ಚೇದಂಚಸಿ ಲೋಭಮಂಬುಜ ತದಾ ಕಿಂ ತ್ವಾಂ ಪ್ರತಿಬ್ರೂಮಹೇ .. 46..

ಪ್ರಾರಂಭೇ ಕುಸುಮಾಕರಸ್ಯ ಪರಿತೋ ಯಸ್ಯೋಲ್ಲಸನ್ಮಂಜರೀ  
 ಪುಂಜೇ ಮಂಜುಲಗುಂಜಿತಾನಿ ರಚಯಂಸ್ತಾನಾತನೋರುತ್ಸವಾನ್ .  
 ತಸ್ಮಿನ್ನದಯ ರಸಾಲಶಾಖಿನಿ ದೃಶಾಂ ದೇವಾತ್ ಕೃಶಾಮಂಚತಿ  
 ತ್ವಂಚೇನ್ಮಂಚಸಿ ಚಂಚರೀಕವಿನಯನ್ನೀಚಸ್ತ್ವ ದನ್ಯೋಽಸ್ತಿಕಃ .. 47..

ಮುಕ್ತಾ ಮೃಣಾಲಪಟಲೀ ಭವತಾ ನಿಪೀತಾ-  
 ನ್ಯಂಬೂನಿ ಯತ್ರ ನಲಿನಾನಿ ನಿಷೇವಿತಾನಿ .  
 ರೇ ರಾಜಹಂಸ ವದ್ ತಸ್ಯ ಸರೋವರಸ್ಯ  
 ಕೃತ್ಯೇನ ಕೇನ ಭಾವತಾಸಿ ಕೃತೋಪಕಾರಃ .. 48..

ಏಣೇಗಣೇಷು ಗುರುಗರ್ವನಿಮೀಲಿತಾಕ್ಷಃ  
 ಕಿಂ ಕೃಷ್ಣಸಾರ ಖಲು ಖೇಲಸಿ ಕಾನನೇಽಸ್ಮಿನ್ .  
 ಸೀಮಾಮಿಮಾಂ ಕಲಯಭಿನ್ನಕರೀಂದ್ರಕುಂಭ  
 ಮುಕ್ತಾಮಯೀಂ ಹರಿವಿಹಾರವಸುಂಧರಾಯಾಃ .. 49..

ಜಠರಜ್ವಲನಜ್ವಲತಾಪ್ಯಪಗತಶಂಕಂ ಸಮಾಗತಾಪಿ ಪುರಃ .  
 ಕರಿಣಾಮರಿಣಾ ಹರಿಣಾಲೀ ಹನ್ಯತಾಂ ನು ಕಥಂ .. 50..

ಯೇನ ಭಿನ್ನಕರಿಕುಂಭವಿಸ್ವಲನ್  
 ಮೌಕ್ತಿಕಾವಲಿಭಿರಂಚಿತಾ ಮಹೀ .

ಅದ್ಯ ತೇನ ಹರಿಣಾಂತಿಕೇ ಕಥಂ  
 ಕಥ್ಯತಾಂ ನು ಹರಿಣಾ ಪರಾಕ್ರಮಃ .. 51..  
 ಸ್ಥಿತಿಂ ನೋರೇ ದಧ್ಯಾಃ ಕ್ಷಣಮಪಿ ಮದಾಂಧೇಕ್ಷಣ ಸಖೇ  
 ಗಜಶ್ರೇಣೀನಾಥ ತ್ವಮಿಹ ಜಟಿಲಾಯಾಂ ವನಭುವಿ .  
 ಅಸೋ ಕುಂಭಿಭ್ರಾಂತ್ಯಾ ಖರನಖರವಿದ್ರಾವಿತಮಹಾ  
 ಗುರುಗ್ರಾವಗ್ರಾಮಃ ಸ್ವಪಿತಿ ಗಿರಿಗರ್ಭೇ ಹರಿಪತಿಃ .. 52..  
 ಗಿರಿ ಗವ್ವರೇಷು ಗುರುಗರ್ವಗುಂಘಿತೋ  
 ಗಜಾರಾಜಪೋತ ನ ಕದಾಪಿ ಸಂಚರೇಃ .  
 ಯದಿ ಬುದ್ಧ್ಯತೇ ಹರಿಶಿಶುಃ ಸ್ತನಂಧಯೋಃ  
 ಭವಿತಾ ಕರೇಣುಪರಿಶೋಷಿತಾ ಮಹೀ .. 53..  
 ನಿಸರ್ಗಾದಾರಾಮೇ ತರುಕುಲಸಮಾರೋಪ ಸುಕೃತಿ  
 ಕೃತಿ ಮಾಲಾಕಾರೋ ಬಕುಲಮಪಿ ಕುತ್ರಾಪಿ ನಿಧನೇ .  
 ಇದಂ ಕೋ ಜಾನೀತೇ ಯದಯಮಿಹ ಕೋಣಾಂತರಗತೋ  
 ಜಗಜ್ಜಾಲಂ ಕರ್ತಾ ಕುಸುಮಭರಸೌರಭ್ಯಭರಿತಂ .. 54..  
 ಯಸ್ಮಿನ್ ವೇಲ್ಲತಿ ಸರ್ವತಃ ಪರಿಚಲಕಲ್ಲೋಲಕೋಲಾಹಲ್ಯೈ-  
 ಮಂಥಾದಿಶ್ರಮಣಶ್ರಮಂ ಹೃದಿ ಹರಿಂದೃತಾವಲಾಃ ಪೇದಿರೇ .  
 ಸೋಽಯಂ ತುಂಗತಿಮಿಂಗಿಲಾಂಗಕವಲೀಕಾರಕ್ರಿಯಾಕೋವಿದಃ  
 ಕೋಡೇ ಕ್ರೀಡತು ಕಸ್ಯ ಕೇಲಿ ಕಲಹತ್ಯಕ್ತಾಣವೋ ರಾಘವಃ .. 55..  
 ಲೂನಂ ಮತ್ತಮತಂಗಜೈಃ ಕಿಯದಪಿ ಚ್ಚಿನಂ ತುಷಾರಾದಿತ್ಯೈಃ  
 ಶಿಷ್ಟಂ ಗ್ರೀಷ್ಮಜಭಾನುತೀಕ್ಷ್ಣ ಕಿರಣೈ ಸ್ಮೀಕೃತಂ ಕಾನನಂ .  
 ಏಷಾ ಕೋಣಗತಾ ಮುಹುಃ ಪರಿಮಲೈರಾಮೋದಯಂತೀದಿಶೋ  
 ಹಾ ಕಷ್ಟಂ ಲಲಿತಾ ಲವಂಗಲತಿಕಾದಾವಾಗ್ನಿನಾ ದಹ್ಯತೇ .. 56..  
 ಸ್ವಲೋಕಸ್ಯ ಶಿಖಾಮಾಣಿಃ ಸುರತರುಗ್ರಾಮಸ್ಯ ಧಾಮಾದ್ಭೃತಂ  
 ಪೌಲೋಮೀಪುರುಹೂತಯೋಃ ಪರಿಣತಿಃ ಪುಣ್ಯಾವಲೀನಾಮಸಿ .  
 ಸತ್ಯಂ ನಂದನ ಕಿನ್ವಿದಂಸಹೃದಯೌರ್ನಿತ್ಯಂ ವಿಧಿಃ ಪ್ರಾರ್ಥ್ಯತೇ  
 ತ್ವತ್ತಃ ಖಾಂಡವರಂಗತಾಂಡವನಟೋ ದೂರೇಽಸ್ತು ವೈಶ್ವಾನರಃ .. 57..  
 ಸ್ವಸ್ವವ್ಯಾಪೃತಿಮಗ್ನಮಾನಸತಯಾ ಮತ್ತೋ ನಿವೃತ್ತೇ ಜನೇ  
 ಚಂಚೂಕೋಟಿವಿಪಾರಿತಾರರಪುಟೋ ಯಾನ್ಯಾಮ್ಯಹಂ ಪಂಜರಾತ್ .  
 ಏವಂ ಕರಿವರೇ ಮನೋರಥಮಯಂ ಪೀಯೂಷಮಾಸ್ವಾದಯತ್ಯಂತಃ  
 ಸಂಪ್ರವಿವೇಶವಾರಣಕರಾಕಾರಃ ಘಣಿಗ್ರಾಮಣೀಃ .. 58..  
 ರೇ ಚಾಂಚಲ್ಯಜುಷೋಮೃಗಾಃ ಶ್ರಿತನಗಾಃ ಕಲ್ಲೋಲಮಾಲಾಕುಲಾ  
 ಮೇತಾಮಂಬುಧಿಗಾಮಿನೀಂ ವ್ಯವಾಸಿತಾಃ ಸಂಗಾಹಿತುಂ ವಾ ಕಥಂ .

ಅತ್ಯೈವೋಚ್ಛಲದಂಬುನಿರ್ಭರಮಹಾವರ್ತೈಃ ಸಮಾವರ್ತಿತೋ  
 ಯದ್ಭಾಹೇಣ ರಸಾತಲಂ ಪುನರಸೌ ನೀತೋ ಗಜಗ್ರಾಮಣೀಃ .. 59..  
 ಪಿಬ ಸ್ತನ್ಯಂ ಪೋತ ತ್ವಮಿಹ ಮದದಂತಾವಲಧಿಯಾ  
 ದೃಗಂತಾನಾಧತ್ನೇ ಕಿಮಿತಿ ಹರಿದಂತೇಷು ಪರುಷಾನ್ .  
 ತ್ರಯಾಣಾಂ ಲೋಕಾನಾಮಪಿ ಹೃದಯತಾಪಂ ಪರಿಹರನ್  
 ಅಯಂ ಧೀರಂ ಧೀರಂ ಧ್ವನತಿ ನವನೀಲೋ ಜಲಧರಃ .. 60..  
 ಧೀರಧ್ವನಿಭಿರಲಂ ತೇ ನೀರದ ಮೇಂ ಮಾಸಿಕೋ ಗರ್ಭಃ .  
 ಉನ್ಮದವಾರಣಬುದ್ಧಯಾ ಮಧ್ಯೇಜಠರಂ ಸಮುಚ್ಛಲತಿ .. 61..  
 ವೇತಂಡಗಡಕಂಡೂತಿಪಾಂಡಿತ್ಯಪರಿಪಂಧಿನಾ .  
 ಹರಿಣಾ ಹರಿಣಾಲೇಷು ಕಥ್ಯತಾಂ ಕಃ ಪರಾಕ್ರಮಃ .. 62..  
 ನೀರನ್ನಿರ್ಮಲತೋ ಜನಿರ್ಮಧುರತಾ ವಾಮಾಮುಖಸ್ಪರ್ಧಿನೀ  
 ವಾಸೋ ಯಸ್ಯ ಹರೇಃ ಕರೇಃ ಪರಿಮಲೋ ಗೀರ್ವಾಣಚೇತೋಹರಃ .  
 ಸರ್ವಸ್ವಂ ತದಹೋ ಮಹಾಕವಿಗಿರಾಂ ಕಾಮಸ್ಯ ಚಾಂಭೋರುಹ .  
 ತ್ವಂಚೇತ್ಪ್ರೀತಿಮುರೀಕರೋಷಿ ಮಧುಪೇ ತತ್ತ್ವಾಂ ಕಿಮಾಚಕ್ಷ್ಮಹೇ .. 63..  
 ಲೀಲಾಮುಕುಲಿತನಯನಂ ಕಿಂಸುಖಶಯನಂ ಸಮಾತನುಷ್ಠೇ .  
 ಪರಿಣಾಮವಿಷಮಹರಿಣಾ ಕರಿನಾಯಕ ವರ್ಧತೇ ವೈರಂ .. 64..  
 ವಿದುಷಾಂ ವದನಾದ್ವಾಚಃ ಸಹಸಾ ಯಾಂತಿ ನೋ ಬಹಿಃ .  
 ಯಾತಾಶ್ಚೇನ್ನ ಪರಾಂಚಂತಿ ದ್ವಿರದಾನಾಂ ರದಾ ಇವ .. 65..  
 ಔದಾರ್ಯಂ ಭುವನತ್ರಯೇಽಪಿ ವಿದಿತಂ ಸಂಭೂತಿರಂಭೋನಿಧೇ-  
 ವಾಸೋ ನಂದನಕಾನನೇ ಪರಿಮಲೋ ಗೀರ್ವಾಣಚೇತೋಹರಃ .  
 ಏವಂ ದಾತ್ರಗುರೋರ್ಗುಣಾಃ ಸುರತರೋಃ ಸರ್ವೇಽಪಿ ಲೋಕೋತ್ತರಾಃ .  
 ಸ್ಥಾದಧಿಪ್ರವರಾರ್ಥಿ ತಾರ್ಪಣವಿಧಾವೇಕೋ ವಿವೇಕೋಯದಿ .. 66..  
 ಏಕೋ ವಿಶ್ವಸತಾಂ ಹರಾಮ್ಯಪಘ್ನಣಃ ಪ್ರಾಣಾನಹಂ ಪ್ರಾಣಿನಾ-  
 ಮಿತ್ಯೇವಂಪರಿಚಿಂತ್ಯ ಮಾ ಸ್ವಮನಸಿ ವ್ಯಾಧಾಽನುತಾಪಂ ಕೃಥಾಃ .  
 ಭೂಪಾನಾಂ ಭವನೇಷು ಕಿಂಚ ವಿಮಲಕ್ಷೇತ್ರೇಷು ಗೂಢಾಶಯಾಃ  
 ಸಾಧೂನಾಮರಯೋ ವಸಂತಿ ಕತಿ ನೋ ತ್ವತ್ಪುಲ್ಕಕಕ್ಷಾಃ ಖಲಾ .. 67..  
 ವಿಶ್ವಾಸ್ಯ ಮಧುರವಚನೈಃ ಸಾಧೂನೈಃ ವಂಚಯಂತಿ ನಮ್ರತಮಾಃ .  
 ತಾನಪಿ ದಧಾಸಿ ಮಾತಃ ಕಾಶ್ಯಪಿ ಯಾತಸ್ತವಾಪಿ ಚ ವಿವೇಕಃ .. 68..  
 ಅನ್ಯಾ ಜಗದ್ಧಿತಮಯೀ ಮನಸಃ ಪ್ರವೃತ್ತಿಃ .  
 ಅನ್ಯೇವ ಕಾಪಿ ರಚನಾ ವಚನಾವಲೀನಾಂ .  
 ಲೋಕೋತ್ತರಾಚ ಕೃತಿರಾಕೃತಿರಾರ್ತಹೃಯಾ .  
 ವಿದ್ಯಾವತಾಂ ಸಕಲಮೇವ ಗಿರಾಂ ದವೀಯಃ .. 69..



ಆಪದ್ಗತಃ ಕಿಲ ಮಹಾಶಯಚಕ್ರವರ್ತಿಃ  
 ವಿಸ್ತಾರಸ್ಯತ್ಯಕೃತಪೂರ್ವಮುದಾರಭಾವಂ .  
 ಕಾಲಾಗುರುರ್ದಹನಮಧ್ಯಗತಃ ಸಮಂತಾ  
 ಲ್ಲೋಕೋತ್ತರಂ ಪರಿಮಲಂ ಪ್ರಕಟೀಕರೋತಿ .. 70..  
 ವಿಶ್ವಾಭಿರಾಮಗುಣಗೌರವಗುಂಫಿತಾನಾಂ  
 ರೋಷೋಽಪಿ ನಿರ್ಮಲಧಿಯಾಂ ರಮಣೀಯ ಏವ .  
 ಲೋಕಂಪ್ರಣೈಃ ಪರಿಮಲೈಃ ಪರಿಪೂರಿತಸ್ಯ  
 ಕಾಶ್ಮೀರಜಸ್ಯ ಕಟುತಾಪಿ ನಿತಾಂತರಮ್ಯಾ .. 71..  
 ಲೀಲಾಲುಂಠಿತಶಾರದಾಪುರಮಹಾಸಂಪನ್ನರಾಣಾಂ ಪುರೋ  
 ವಿದ್ಯಾಸದ್ಮವಿನಿರ್ಗಲತ್ಯಣಮುಷೋ ವಲ್ಲಾಂತಿ ಚೇತ್ಪಾಮರಾಃ .  
 ಅದ್ಯ ಶ್ವಃ ಘಣಿನಾಂ ಶಕುಂತಶಿಶವೋ ದಂತಾವಲಾನಾಂ ಶಶಾಃ  
 ಸಿಂಹಾನಾಂಚ ಸುಖೇನ ಮೂರ್ಧ್ವಸುಪದಂ ಧಾಸ್ಯತಿ ಶಾಲಾವೃಕಾಃ .. 72..  
 ಗೀರ್ಭಿರ್ಗುರೂಣಾಂ ಪರುಷಾಕ್ಷರಾಭಿಸ್ತಿರಸ್ಯ ತಾ ಯಾಂತಿ ನರಾ ಮಹತ್ತ್ವಂ .  
 ಅಲಬ್ಧಶಾಣೋತ್ಪಪಣಾ ನೃಪಾಣಾಂ ನ ಜಾತು ಮೌಲಾ ಮಣಯೋ ವಸಂತಿ .. 73..  
 ವಹತಿ ವಿಷಧರಾನ ಪಟೀರಜನ್ಮಾ ಶಿರಪ್ತಿ ಮಷೀಪಟಲಂ ದಧಾತಿ ದೀಪಃ .  
 ವಿಧುರಪಿ ಭಜತೇತರಾಂ ಕಲಂಕ ಪಿಶುನಜನಂ ಖಲು ಬಿಭೃತಿ ಕ್ಷಿತಿಂದ್ರಾಃ .. 74..  
 ಸತ್ಪುರುಷಃ ಖಲು ಹಿತಾಚರಣೈರಮಂದ-  
 ಮಾನಂದಯತ್ಯಖಿಲಲೋಕಮನುಕ್ತ ಏವ .  
 ಆರಾಧಿತಃ ಕಥಯ ಕೇನಕರೈರುದಾರೈ-  
 ರಿಂದುರ್ವಿಕಾಶಯತಿ ಕೈರವಿಣೀಕುಲಾನಿ .. 75..  
 ಕೃತಮಪಿ ಮಹೋಪಕಾರಂ ಪಯ ಇವ ಪೀತ್ವಾ ನಿರಾತಂಕಂ .  
 ಪ್ರತ್ಯುತ ಹಂತುಂ ಯತತೇ ಕಾಕೋದರಸೋದರಖಲೋ ಜಗತಿ .. 76..  
 ಖಲ ಕಾಪಟ್ಟದೋಷೇಣ ದೂರೇಣೈವ ವಿಸೃಜ್ಯತೇ .  
 ಅಪಾಯಶಂಕಿಭಿರ್ಲೋಕೈರ್ವಿಷೇಣಾಶೀವಿಷೋ ಯಥಾ .. 77..  
 ಪಾಂಡಿತ್ಯಂ ಪರಿಹತ್ಯ ಯಸ್ಯ ಹಿ ಕೃತೇ ಬಂದಿತ್ವಮಾಲಂಬಿತಂ  
 ದುಷ್ಟಾಪ್ಯಂ ಮನಸಾಪಿ ಯೋ ಗುರುತರೈಃ ಕ್ಲೇಶೈಃ ಪದಂ ಪ್ರಾಪಿತಃ .  
 ರೂಢಸ್ತತ್ರಸ ಚೇನ್ನಿರ್ಗೀರ್ಯ ಸಕಲಾಂ ಪೂರ್ವೋಪಕಾರಾವಲೀಂ  
 ದುಷ್ಟಃ ಪ್ರತ್ಯವತಿಷ್ಟತೇ ತದಧುನಾ ಕಸ್ಮೇ ಕಿಮಾಚಕ್ಷ್ಣಹೇ .. 78..  
 ಪರಾರ್ಥವ್ಯಾಸಂಗಾದುಪಜಹದಪಿ ಸ್ವಾರ್ಥಪರತಾ-  
 ಮಭೇದೈಕತ್ವಂ ಯೋ ವಹತಿ ಗುಣಭೂತೇಷು ಸತತಂ .  
 ಸ್ವಭಾವಾದ್ಯಸ್ಯಾಂತಃ ಸ್ಫುರತಿ ಲಲಿತೋದಾತ್ತಮಹಿಮಾ  
 ಸಮರ್ಥೋ ಯೋ ನಿತ್ಯಂ ಸ ಜಯತಿತರಾಂ ಕೋಽಪಿ ಪುರುಷಃ .. 79..

ವಂಶಭವೋ ಗುಣವಾನಪಿ ಸಂಗವಿಶೇಷೇಣ ಪೂಜ್ಯತೇ ಪುರುಷಃ .  
 ನಹಿ ತೂಂಬೀಫಲವಿಕಲೋ ವೀಣಾದಂಡಃ ಪ್ರಯಾತ್ತಿ ಮಹಿಮಾನಂ .. 80..  
 ಅಮಿತಗುಣೋಽಪಿ ಪದಾರ್ಥೋ ದೋಷೇಣೈಕೇನ ನಿಂದಿತೋ ಭವತಿ .  
 ನಿಖಿಲರಸಾಯನಮಹಿತೋ ಗಂಧೇನೋಗ್ರೇಣಾಲಶುನ ಇವ .. 81..  
 ಉಪಕಾರಮೇವ ತನುತೇ ವಿಪದ್ಧತಃ ಸದ್ಗುಣೋ ನಿತರಾಂ .  
 ಮೂರ್ಛಾಂ ಗತೋ ಮೃತೋ ವಾ ನಿರರ್ಶನಂ ಪಾರದೋಽತ್ರ ರಸಃ .. 82..  
 ವನಾತೇ ಖೇಲಂತೀ ಶಶಕಾಶಶುಮಾಲೋಕ್ಯ ಚಕಿತಾ  
 ಭುಜಪ್ರಾಂತಂ ಭರ್ತುರ್ಭಜತಿ ಭಯಹರ್ತುಃ ಸಪದಿ ಯಾ .  
 ಅಹೋ ಸೇಯಂ ಸೀತಾ ದಶವದನನೀತಾ ಹಲರದೈಃ  
 ಪರೀತಾ ರಕ್ಷೋಭಿಃ ಶ್ರಯತಿ ವಿವಶಾ ಕಾಮಪಿ ದಶಾಂ .. 83..  
 ಪುರೋ ಗೀರ್ವಾಣಾನಾಂ ನಿಜಭುಜಬಲಾಹೋಪುರುಷಿಕಾ-  
 ಮಹೋಕಾ ರಂಕಾರಂ ಪುರಭಿದಿ ಶರಂ ಸಮ್ನುಖತಯಾ .  
 ಸ್ಮರಸ್ಯ ಸ್ವರ್ಬಾಲಾನಯನ ಶುಭಮಾಲಾರ್ಚ್ಚನಪದಂ  
 ವಪುಃ ಸದ್ಯೋ ಭಾಲಾನಲಭಸಿತಜಾಲಾಸ್ವದಮಭೂತ್ .. 84..  
 ಯುಕ್ತಂ ಸಭಾಯಾಂ ಖಲು ಮರ್ಕಟಾನಾಂ ಶಾಖಾಸ್ತರೂಣಾಮ್ನು ದುಲಾ ಸನಾನಿ .  
 ಸುಭಾಷಿತಂ ಚೀತ್ಯ ತಿರಾತಿಥೇಯೀ ದಂತೈರ್ನಖಾಗ್ರೈಶ್ಚ ವಿಪಾಟನಾನಿ .. 85..  
 ಕಿಂ ತೀರ್ಥಂ ಹರಿಪಾದಪದ್ಮಭಜನಂ ಕಿಂ ರತ್ನಮಚ್ಛಾ ಮತಿಃ  
 ಕಿಂ ಶಾಸ್ತ್ರಂ ಶ್ರವಣೇನ ಯಸ್ಯ ಗಲತಿ ದ್ವೈತೋಧಕಾರೋದಯಃ .  
 ಕಿಂ ಮಿತ್ರಂ ಸತತೋಪಕಾರರಸಿಕಂ ತತ್ತ್ವಾ ವಬೋಧಃಸಖೇ  
 ಕಃ ಶತ್ರುವದ ಖೇದದಾನಕುಶಲೋ ದುರ್ವಾಸನಾಸಂಚಯಃ .. 86..  
 ನಿಷ್ಣಾತೋಽಪಿ ಚ ವೇದಾಂತೇ ಸಾಧುತ್ವಂ ನೈತಿ ದುರ್ಜನಃ .  
 ಚಿರಂ ಜಲನಿಧೌ ಮಗ್ನೌ ಮೈನಾಕ ಇವ ಮಾರ್ದವಂ .. 87..  
 ನೈರ್ಗುಣ್ಯಮೇವ ಸಾಧೀಯೋ ಧಿಗಸ್ತು ಗುಣಗೌರವಂ .  
 ಶಾಖಿನೋಽನ್ಯೇ ವಿರಾಜಂತೇ ಖಂಡ್ಯಂತೇ ಚಂದನದ್ರುಮಾಃ .. 88..  
 ಪರೋಪಸರ್ಪಣಾನಂತಚಿಂತಾನಲಾಶಖಾಶತೈಃ .  
 ಅಚುಂಬಿತಾಂತಃಕರಣಾಃ ಸಾಧು ಜೀವಂತಿ ಪಾದಪಾಃ .. 89..  
 ಶೂನ್ಯೋಽಪಿ ಚ ಗುಣವತ್ತಾಮಾತನ್ವಾನಃ ಸ್ವಕೀಯಗುಣಜಾಲೈಃ .  
 ವಿವರಾಣಿ ಮುದ್ಯನ್ ದ್ರಾಗೂರ್ಣಾಯುರಿವ ಸುಜನೋ ಜಯತಿ .. 90..  
 ಖಲಃ ಸಜ್ಜನಕಾರ್ಪಾಸರಕ್ಷಣೈಕಹುತಾಶನಃ .  
 ಪರದುಃಖಾಗ್ನಿಶಮನೇ ಮಾರುತಃ ಕೇನ ವರ್ಣ್ಯತಾಂ .. 91..  
 ಪರಗುಹ್ಯಗುಪ್ತಿನಿಪುಣಂ ಗುಣಮಯಮಖಿಲೇಃ ಸಮೀಹಿತಂ ನಿತರಾಂ .  
 ಲಲಿತಾಂಬರಮಿವ ಸಜ್ಜನಮಾಖವ ಇವ ದೂಷಯಂತಿ ಖಲಾಃ .. 92..

ಕಾರುಣ್ಯಕುಸುಮಾಕಾಶಃ ಶಾಂತಿಶೈತ್ಯಹುತಾಶನಃ .  
 ಯಶಃಸೌರಭ್ಯಲಶುನಃ ಖಲ ಸಜ್ಜನದುಃಖದಃ .. 93..  
 ಧತ್ತೇ ಭರಂ ಕುಸುಮಪತ್ರಫಲಾವಲೀನಾಂ  
 ಮರ್ಮವ್ಯಥಾಂ ಸ್ವಶತಿ ಶೀತಭವಾಂ ರುಜಂ ಚ .  
 ಯೋ ದೇಹಮರ್ಪಯತಿ ಚಾನ್ಯಸುಖಸ್ಯ ಹೇತೋ-  
 ಸ್ತಸ್ಮೈ ವದಾನ್ಯಗುರವೇ ತರವೇ ನಮೋಽಸ್ತು .. 94..  
 ಹಾಲಾಹಲಂ ಖಲು ಪಿಪಾಸತಿ ಕೌತುಕೇನ  
 ಕಾಲಾನಲಂ ಪರಿಚುಚುಂಬಿಷತಿ ಪ್ರಕಾಮಂ .  
 ವ್ಯಾಲಾಧಿಪಚ್ಚ ಯತತೇ ಪರಿಬ್ಧುಮಧ್ನಾ  
 ಯೋ ದುರ್ಜನಂ ವಶಯಿತುಂ ಕುರುತೇ ಮನೀಷಾಂ .. 95..  
 ದೀನಾನಾಮಿಹ ಪರಿಹಾಯ ಶುಷ್ಕಸಸ್ಯಾನ್ಯಾದಾಯ ಪ್ರಕಟಯತೋ  
 ಮಹೀಧರೇಷು .  
 ಔನ್ನತ್ಯಂ ಪರಮಮವಾಪ್ಯ ದುರ್ಮದಸ್ಯ ಜ್ಞಾತಾಽಯಂ ಜಲಧರ ತಾವಕೋಽವಿವೇಕಃ  
 .. 96..  
 ಗಿರಯೋ ಗುರವಸ್ತಭ್ಯೋಽಪ್ಯುವೀರ್ಗುರ್ವೀ ತತೋಽಪಿ ಜಗದಂಡಂ .  
 ತನ್ಮಾದಪ್ಯತಿಗುರವಃ ಪ್ರಲಯೇಪ್ಯಚಲಾ ಮಹಾತ್ಮಾನಃ .. 97..  
 ವ್ಯೋಮ್ನಿ ಸ ವಾಸಂ ಕುರುತೇ ಚಿತ್ರ ನಿರ್ಮಾತಿ ಸುಂದರಂ ಪವನೇ .  
 ರಚಯತಿ ರೇಖಾಃ ಸಲಿಲೇ ಚರತಿ ಖಲೇ ಯಸ್ತು ಸತ್ಕಾರಂ .. 98..  
 ಹಾರಂ ವಕ್ಷಸಿ ಕೇನಾಪಿ ದತ್ತಮಜ್ಞೇನ ಮರ್ಕಟಃ .  
 ಲೇಥಿ ಜಿಘ್ರತಿ ಸಂಕ್ಷಿಪ್ಯ ಕರೋತ್ಯುನ್ನತಮಾನನಂ .. 99..  
 ಮಲಿನೇಽಪಿ ರಾಗಪೂರ್ಣಾಂ ವಿಕಸಿತವದನಾಮನಲ್ಪಜಲ್ವೇಽಪಿ .  
 ತ್ವಯಿ ಚಪಲೇಽಪಿ ಚ ಸರಸಾಂ ಭ್ರಮರ ಕಥಂ ವಾ ಸರೋಜಿನೀಂ ತ್ಯಜಸಿ .. 100..  
 ಸ್ವಾರ್ಥಂ ಧನಾನಿ ಧನಿಕಾತ್ಮತಿ ಗೃಣ್ಣತೋ ಯದ್  
 ಅಸ್ಯಂ ಭಜೇನ್ಮಲಿನತಾಂ ಕಿಮಿದಂ ವಿಚಿತ್ರಂ .  
 ಗೃಣ್ಣನ್ವರಾರ್ಥಮಪಿ ವಾರಿನಿಧೇಃ ಪಯೋಽಪಿ  
 ಮೇಘೋಽಯಮೇತಿ ಸಕಲೋಽಪಿ ಚ ಕಾಲಿಮಾನಂ .. 101..  
 ಜನಕಃ ಸಾನುವಿಶೇಷೋ ಜಾತಿಃ ಕಾಷ್ಠಂ ಭುಜಂಗಮೈಃ ಸಂಗಃ .  
 ಸ್ವಗುಣೈರೇವ ಪಟೀರಜ ಯಾತೋಽಸಿ ತಥಾಪಿ ಮಹಿಮಾನಂ .. 102..  
 ಕಸ್ಮೈ ಹಂತ ಫಲಾಯ ಸಜ್ಜನ ಗುಣಗ್ರಾಮಾಜ್ಜನೇ ಸಜ್ಜಸಿ  
 ಸ್ವಾತ್ಮೋಪರಸ್ಪರಣಾಯ ಚೇನ್ಮಮ ವಚಃ ಪಥ್ಯಂ ಸಮಾಕರ್ಣಯ .  
 ಯೇ ಭಾವಾ ಹೃದಯಂ ಹರಂತಿ ನಿತರಾಂ ಶೋಭಾಭರೈಃ ಸಂಭೃತಾ-  
 ಸ್ತೈರೇವಾಸ್ಯ ಕಲೇಃ ಕಲೇವರಪುಷೋ ದೈನಂದಿನಂ ವರ್ಧನಂ .. 103..

ಧೂಮಾಯಿತಾ ದಶ ದಿಶೋ ದಲಿತಾರವಿಂದಾ  
 ದೇಹಂ ದಹಂತಿ ದಹನಾ ಇವ ಗಂಧವಾಹಾಃ .  
 ತ್ವಾಮಂತರೇಣ ಮೃದುತಾಮೃದಲಾಮೃಮಜ್ಜು  
 ಗುಂಜನ್ಮಧುವ್ರತ ಮಧೋ ಕಿಲ ಕೋಕಿಲಸ್ಯ .. 104..  
 ಭಿನ್ನಾ ಮಹಾಗಿರಿಶಿಲಾಃ ಕರಜಾಗ್ರಜಾಗ್ರ  
 ದುದ್ಧಾಮಶೌರ್ಯನಿಕರೈಃ ಕರಟಿಶ್ರಮೇಣ .  
 ದೇವೇ ಪರಾಚಿ ಕರಿಣಾಮರಿಣಾ ತಥಾಪಿ  
 ಕುತ್ರಾಪಿ ನಾಪಿ ಖಲು ಹಾ ಪಿಶಿತಸ್ಯ ಲೇಶಃ .. 105..  
 ಗರ್ಜಿತಮಾಕರ್ಣ್ಯ ಮನಾಗಂಗೇ ಮಾತುರ್ನಿಶಾರ್ಧಜಾತೋಽಪಿ .  
 ಹಾರಾಶಶುರುತ್ವತಿತುಂ ದ್ರಾಗಂಗಾನ್ಯಾಕುಚ್ಯ ಲೇಯತೇ ನಿಭೃತಂ .. 106..  
 ಕಿಮಹಂ ವದಾಮಿ ಖಲ ದಿವ್ಯತಮಂ ಗುಣಪಕ್ಷಪಾತಮಭಿತೋ ಭವತಃ .  
 ಗುಣಶಾಲಿನೋ ನಿಖಿಲಸಾಧುಜನಾನ್ ಯದಹರ್ನಿಶಂ ನ ಖಲು ವಿಸ್ಮರಸಿ .. 107..  
 ರೇ ಖಲ ತವ ಖಲು ಚರಿತಂ ವಿದುಷಾಂ ಮಧ್ಯೇ ವಿವಿಚ್ಯ ವಕ್ಷ್ಯಾಮಿ .  
 ಅಥವಾಲಂ ಪಾಪಾತ್ಮನ್ ಕೃತಯಾ ಕಥಯಾಪಿ ತೇ ಹತಯಾ .. 108..  
 ಆನಂದಮೃಗದಾವಾಗ್ನಿಃ ಶೀಲಶಾಖಿಮದದ್ವಿಪಃ .  
 ಜ್ಞಾನದೀಪಮಹಾವಾಯುರಯಂ ಖಲಸಮಾಗಮಃ .. 109..  
 ಖಲಾಸ್ತು ಕುಶಲಾಃ ಸಾಧುಹಿತಪ್ರತ್ಯೂಹಕರ್ಮಣಿ .  
 ನಿಪುಣಾಃ ಫಣಿನಃಪ್ರಾಣಾನಪಹರ್ತುನ್ನಿರಾಗಸಾಂ .. 110..  
 ವದನೇ ವಿನಿವೇಶಿತಾಭುಜಂಗೀ ಪಿಶುನಾನಾಂರಸನಾಮಿಷೇಣ ಘಾತ್ರಾ .  
 ಅನಯಾ ಕಥಮನ್ಯಥಾವಲೀಥಾ ನಹಿ ಜೀವಂತಿ ಚ ನಾಮ ನಾಗಮಂತ್ರಾಃ .. 111..  
 ಕೃತಂ ಮಹೋನ್ನತಂ ಕೃತ್ಯಮರ್ಜಿತಂ ಚಾಮಲಂ ಯಶಃ .  
 ಯಾವಜ್ಜೀವಂ ಸಖೇ ತುಭ್ಯಂ ದಾಸ್ಯಾಮೋ ವಿಪುಲಾಶಿಷಃ .. 112..  
 ಅವಿರತಂ ಪರಕಾರ್ಯಕೃತಾಂ ಸತಾಂ ಮಧುರಿಮಾತಿಶಯೇನ ವಚೋಽಮೃತಂ .  
 ಆಪಿ ಚ ಮಾನಸಮಂಬುನಿಧಿಯಶೋವಿಮಲಶಾರದಪಾರ್ವಣಚಂದ್ರಿಕಾ .. 113..  
 ಏತ್ಯ ಕುಸುಮಾಕರೋ ಮೇ ಸಂಜೀವಯಿತಾ ಗಿರಂ ಚಿರಂ ಮಗ್ರಾಂ .  
 ಇತಿ ಚಿಂತಯತೋ ಹೃದಯೇ ಪಿಕಸ್ಯ ಸಮಧಾಯಿ ಶೋಭಿಕೇನ ಶರಃ .. 114..  
 ನಿರ್ಗುಣಃ ಶೋಭತೇ ನೈವ ವಿಪುಲಾ ಡಂಬರೋಽಪಿ ನಾ .  
 ಆಪಾತರಮ್ಯಪುಷ್ಪ ಶ್ರೀಶೋಭಿತಾ ಶಾಲ್ಮಲಿಯಥಾ .. 115..  
 ಪಂಕೈರ್ವಿನಾಸರೋ ಭಾತಿ ಸದಃ ಖಲಜನೈರ್ವಿನಾ .  
 ಕಟುವರ್ಣೈವಿನಾ ಕಾವ್ಯಂ ಮಾನಸಂ ವಿಷಯೈರ್ವಿನಾ .. 116..  
 ತತ್ತ್ವಂ ಕಿಮಪಿ ಕಾವ್ಯಾನಾಂ ಜಾನಾತಿ ವಿರಲೋ ಭುವಿ .  
 ಮಾರ್ಮಿಕಃ ಕೋ ಮರಂದಾನಾಮಂತರೇಣ ಮಧುವ್ರತಂ .. 117..

ಸರಜಸ್ಕಾಂಪಾಂಡುವರ್ಣಾಂ ಕಂಟಕಪ್ರಕರಾನ್ವಿತಾಂ .  
 ಕೇತಕೀಂ ಸೇವಸೇ ಹಂತ ಕಥಂ ರೋಲಂಬ ನಿಶ್ಚಪ .. 118..  
 ಯಥಾ ತಾನಂ ವಿನಾ ಗಗೋ ಯಥಾ ಮಾನಂ ವಿನಾ ನೃಪಃ .  
 ಯಥಾ ದಾನಂ ವಿನಾ ಹಸ್ತೀ ತಥಾ ಜ್ಞಾನಂ ವಿನಾ ಯತಿಃ .. 119..  
 ಸಂತಃ ಸ್ವತಃ ಪ್ರಕಾಶಂತೇ ಗುಣಾ ನ ಪರತೋ ನೃಣಾಂ .  
 ಆಮೋದೋ ನಹಿ ಕಸ್ತೂರ್ಯಾಃ ಶಪಥೇನ ವಿಭಾವ್ಯತೇ .. 120..  
 ಅಪಿ ಬತ ಗುರು ಗರ್ವಂ ಮಾಸ್ಮ ಕಸ್ತೂರಿ ಯಾಸೀ-  
 ರಖಿಲಪರಿಮಲಾನಾಂ ಮೌಲಿನಾ ಸೌರಭೇಣ .  
 ಗಿರಿಗಹನಗುಹಾಯಾಂ ಲೀನಮತ್ಯಂತದೀನಂ  
 ಸ್ವಜನಕಮಮುನೈವ ಪ್ರಾಣಹೀನಂ ಕರೋಷಿ .. 121..  
 ದೂರೀಕರೋತಿ ಕುಮತಿಂ ವಿಮಲೀಕರೋತಿ  
 ಚೇತಶ್ಚಿರಂತನಮಘಂ ಚುಲುಕೀಕರೋತಿ .  
 ಭೂತೇಷು ಕಿಂ ಚ ಕರುಣಾಂ ಬಹುಲೀಕರೋತಿ  
 ಸಂಗಃ ಸತಾಂ ಕಿಮು ನ ಮಂಗಲಮಾತನೋತಿ .. 122..  
 ಅನವರತಪರೋಪಕಾರವ್ಯಗ್ರಿಭವದಮಲಚೇತನಾಂ ಮಹತಾಂ .  
 ಆಪಾತಕಾಟವಾನಿ ಸ್ಫುರಂತಿಂ ವಚನಾನಿ ಭೇಷಜಾನೀವ .. 123..  
 ವ್ಯಾಗುಂಜನ್ಮಧುಕರಪುಂಜಮಂಜುಗೀತಾನ್ಯಾಕರ್ಣ್ಯ ಶ್ರುತಿಮದಜಾಲ್ಲಯಾತಿರೇಕಾತ  
 .  
 ಆಭೂಮೀತಲನತಕಂಧರಾಣಿ ಮನ್ಯೇಽರಣ್ಯೇಽಸ್ಮಿನ್ನವನಿರುಹಾಂ ಕುಟುಂಬಕಾನಿ ..  
 124..  
 ಮೃತಸ್ಯ ಲಿಪ್ಸಾ ಕೃಪಣಸ್ಯ ದಿತ್ಸಾ  
 ವಿಮಾರ್ಗ ಗಾಯಾಶ್ಚ ರುಚಿಃ ಸ್ವಕಾಂತೇ .  
 ಸರ್ಪಸ್ಯ ಶಾಂತಿಃ ಕುಟಿಲಸ್ಯ ಮೈತ್ರೀ  
 ವಿಧಾತ್ಯಸೃಷ್ಟ್ವಾ ನ ಹಿ ದೃಷ್ಟಪೂರ್ವಾ .. 125..  
 ಉತ್ತಮಾನಾಮಪಿ ಸ್ತ್ರೀಣಾಂ ವಿಶ್ವಾಸೋ ನೈವ ವಿದ್ಯತೇ .  
 ರಾಜಪ್ರಿಯಾಃ ಕೇರವಿಣ್ಯೋ ರಮಂತೇ ಮಧುಪೈಃ ಸಹ .. 126..  
 ಅಯಾಚಿತಃ ಸುಖಂ ದತ್ತೇ ಯಾಚಿತಶ್ಚ ನ ಯಚ್ಛತಿ .  
 ಸರ್ವಸ್ವಂ ಚಾಪಿ ಹರತೇ ವಿಧಿರುಚ್ಚಂಖಲೋ ನೃಣಾಂ .. 127..  
 ದೋರ್ಧಂಡದ್ವಯಕುಂಡಲೀಕೃತಲಸತ್ಕೋದಂಡಚಂಡಾಂಶುಗ-  
 ದ್ವಸ್ತೋದ್ಧಂಡವಿಪಕ್ಷಮಂಡಲಮಥ ತ್ವಾಂ ವೀಕ್ಷ್ಯ ಮಧ್ಯೇರಣಂ .  
 ವಲ್ಲದ್ಗಾಂಡಿವಮುಕ್ತಕಾಂಡವಲಯಜ್ವಾಲಾವಲೀ ತಾಂಡವ  
 ಭ್ರಶ್ಯತ್ಪಾಂಡವರುಷ್ಟಪಾಂಡವಮಹೋ ಕೋ ನ ಕ್ಷಿತೀಶಃ ಸ್ಮರೇತ್ .. 128..

ಖಂಡಿತಾನೇತ್ರಕಾಂಜಾಲಿಮಂಜುರಂಜನಪಂಡಿತಾಃ .

ಮಂಡಿತಾಖಿಲದಿಕ್ಪಾಂತಾಶ್ಚಂಡಾಂಶೋಃ ಪಾಂತು ಭಾನವಃ .. 129..

ಇತಿ ಶ್ರೀಮತ್ಪಂಡಿತರಾಜಜಗನ್ನಾಥಕವಿವಿರಚಿತೇ ಭಾಮಿನೀವಿಲಾಸೇ

ಪ್ರಾಸ್ತಾವಿಕೋ ನಾಮ ಪ್ರಥಮೋ ವಿಲಾಸಃ .. 1..

.. ಭಾಮಿನೀವಿಲಾಸೇ ದ್ವಿತೀಯಃ ಶೃಂಗಾರವಿಲಾಸಃ ..

ನ ಮನಾಗಪಿ ರಾಹುರೋಧಶಂಕಾ ನ ಕಲಂಕಾನುಗಮೋ ನ ಪಾಂಡುಭಾವಃ .

ಉಪಚೇಯತ ಏವ ಕಾಪಿ ಶೋಭಾ ಪರಿತೋ ಭಾಮಿನಿ ತೇ ಮುಖಸ್ಯ ನಿತ್ಯಂ .. 1..

ನಿತರಾಂ ಪರುಷಾ ಸರೋಜಮಾಲಾ ನ ಮೃಣಾಲಾನಿ ವಿಚಾರಪೇಶಲಾನಿ .

ಯದಿ ಕೋಮಲತಾ ತವಾಂಗಕಾನಾಮಥ ಕಾ ನಾಮ ಕಥಾಪಿ ಪಲ್ಲವಾನಾಂ .. 2..

ಸ್ವೇದಾಂಬುಸಾಂದ್ರಕಣಶಾಲಿಕಪೋಲಪಾಲೀ

ದೋಲಾಯಿತಶ್ರವಣಕುಂಡಲವಂದನೀಯಾ .

ಆನಂದಮಂಕುರಯತಿ ಸ್ಮರಣೇನ ಕಾಪಿ

ರಮ್ಯಾ ದಶಾ ಮನಸಿ ಮೇ ಮದಿರೇಕ್ಷಣಾಯಾಃ .. 3..

ಕಸ್ತೂರಿಕಾತಿಲಕಮಾಲಿ ವಿಧಾಯ ಸಾಯಂ

ಸ್ನೇಹಾನನಾ ಸಪದಿ ಶೀಲಯ ಸೌಧಮೌಲಿಂ .

ಪ್ರೋಥಿಂ ಭಜಂತು ಕುಮುದಾನಿ ಮುದಾಮುದಾರಾ-

ಮುಲ್ಲಾಸಯಂತು ಪರಿತೋ ಹರಿತೋ ಮುಖಾನಿ .. 4..

ತನ್ಮಂಜುಮಂದಹಸಿತಂ ಶ್ವಸಿತಾನಿ ತಾನಿ

ಸಾ ವೈ ಕಲಂಕವಿಧುರಾ ಮಧುರಾನನಶ್ರೀಃ .

ಅದ್ಯಾಪಿ ಮೇ ಹೃದಯಮುನ್ಮದಯಂತಿ ಹಂತ

ಸಾಯಂತನಾಂಬುಜಸಹೋದರಲೋಚನಾಯಾಃ .. 5..

ಪ್ರಾತಸ್ತರಾಂ ಪ್ರಣಮನೇ ವಿಹಿತೇ ಗುರೂಣಾ

ಮಾಕಣ್ಯ ವಾಚಮಮಲಾಂ ಭವ ಪುತ್ರಣೇತಿ .

ನೇದೀಯಸಿ ಪ್ರಿಯತಮೇ ಪರಮಪ್ರಮೋದ

ಪೂರ್ಣಾದರಂ ದಯಿತಯಾ ದಧಿರೇ ದೃಗಂತಾಃ .. 6..

ಗುರುಜನಭಯಮದ್ವಿಲೋಕನಾಂತಃ ಸಮುದಯದಾಕುಲಭಾವಮುದ್ವಹಂತ್ಯಃ .

ದರದಲದರವಿಂದಸುಂದರೇ ಹಾ ಹರಿಣದೃಶೋ ನಯನೇ ನ ವಿಸ್ಮರಾಮಿ .. 7..

ಬದರಾಮಲಕಾಮೃದಾಡಿಮಾನಾಮಪಹೃತ್ಯ ಶ್ರಿಯಮುನ್ನತೋ ಕ್ರಮೇಣ .

ಅಧುನಾ ಹರಣೇ ಕುಚೌ ಯತೇತೇ ದಯಿತೇ ತೇ ಕರಿಶಾವಕುಂಭಲಕ್ಷ್ಮಣ್ಯಃ .. 8..

ಜಂಬೀರಶ್ರಿಯಮತಿಲಂಘ್ಯಂ ಲೀಲಯೈವ ವ್ಯಾನಮ್ರೀಕೃತಕಮನಯಿಹೇಮ

ಕುಂಭೌ .

ನೀಲಾಂಭೋರುಹನಯನೇಽಧುನಾ ಕುಚೌ ತೇ ಸ್ಪರ್ಧೇತೇ ಕಿಲ ಕನಕಾಚಲೇನ  
ನಾರ್ಧಂ .. 9..

ಕಪೋಲಪಾಲೀ ತವ ತನ್ವಿ ಮನ್ಯೇ ಲಾವಣ್ಯಧನ್ಯೇ ದಿಶ ಮುತ್ತರಾಖ್ಯಾಂ .  
ಆಭಾತಿ ಯಸ್ಯಾಂ ಲಲಿತಾಲಕಾಯಾಂ ಮನೋಹರಾ ವೈಶ್ರವಣಸ್ಯ ಲಕ್ಷ್ಮೀಃ .. 10..

ನೀವೀಂ ನಿಯಮ್ಯ ಶಿಥಿಲಾಮುಷಸಿ ಪ್ರಕಾಶ-  
ಮಾಲೋಕ್ಯ ವಾರಿಜದೃಶಃ ಶಯನಂ ಜಿಹಾಸೋಃ .

ನೈವಾವರೋಹತಿ ಕದಾಪಿ ಚ ಮಾನಸಾನ್ಯೇ  
ನಾಭೇಃ ಪ್ರಭಾ ಸರಸಿಜೋದರಸೋದರಾಯಾಃ .. 11..

ಆಲೀಷು ಕೇಲೀರಭಸೇನ ಬಾಲಾ ಮುಹುರ್ಮಮಾಲಾಪಮುಪಾಲಪಂತೀ .

ಆರಾದುಪಾಕರ್ಣ್ಯ ಗಿರಂ ಮಾದಿಯಾಂ ಸೌದಾಮಿನೀಯಾಂ ಸುಷಮಾಮಯಾಸೀತ್  
.. 12..

ಮುಧೈವ ನಕ್ತಂ ಪರಿಕಲ್ಪ್ಯ ಗಂತುಂ ಮೃಷೈವ ರೋಷಾದುಪಜಲ್ಪತೋ ಮೇ .  
ಉದಶ್ರುಚಂಚನ್ನಯನಾ ನತಾಂಗೀ ಗಿರಂ ನ ಕಾಂ ಕಾಮುರರೀಚಕಾರ .. 13..

ತವಧಿ ಕುಶಲೀ ಪುರಾಣಶಾಸ್ತ್ರಸ್ಮೃತಿಶತಚಾರುವಿಚಾರಜೋ ವಿವೇಕಃ .  
ಯದವಾಧಿ ನ ಪದಂ ದಧಾತಿ ಚಿತ್ತೇ ಹರಿಣಕಿಶೋದೃಶೋ ದೃಶೋವಿಲಾಸಃ .. 14..

ಆಗತಃ ಪತಿರಿತೀರಿತಂ ಜನ್ಯಃ ಶೃಣ್ವತೀ ಚಕಿತಮೇತ್ಯ ದೇಹಲೀಂ .

ಕೌಮುದೀವ ಶಿಶಿರೀಕರಿಷ್ಯತೇ ಲೋಚನೇ ಮಮ ಕದಾ ಮೃಗೇಕ್ಷಣಾಂ .. 15..

ಅವಧೌ ದಿವಸಾವಸಾನಕಾಲೇ ಭವನದ್ವಾರಿ ವಿಲೋಚನೇ ದಧಾನಾ .

ಅವಲೋಕ್ಯ ನಮಾಗತಂ ತದಾ ಮಾಮಥ ರಾಮಾ ವಿಕಸನ್ಮುಖೀ ಬಭೂವ .. 16..

ವಕ್ಷೋಜಾಗ್ರಂ ಪಾಣಿನಾಮೃಷ್ಯ ದೂರಂ ಯಾತಸ್ಯ ದ್ರಾಗಾನನಾಬ್ಜಂ ಪ್ರಿಯಸ್ಯ .

ಶೋಣಾಗ್ರಾಭ್ಯಾಂ ಭಾಮಿನೀಲೋಚನಾಭ್ಯಾಂ ಜೋಷಂ ಜೋಷಂ ಜೋಷಮೇವಾವತಸ್ಥೇ  
.. 17..

ಗುರುಭಿಃ ಪರಿವೇಷ್ಟಿತಾಪಿ ಗಂಡಸ್ಥಲಕಂಡೂಯನಚಾರುಕಕ್ಕೆತವೇನ .

ದರದರ್ಶಿತಹೇಮಬಾಹುನಾಲಾ ಮಯಿ ಬಾಲಾ ನಯನಾಂಚಲಂ ಚಕಾರ .. 18..

ಗುರುಮಧ್ಯಗತಾ ಮಯಾ ನತಾಂಗೀ ನಿಹತಾ ನೀರಜಕೋರಕೇಣ ಮಂದಂ .

ದರಕುಂಡಲತಾಂಡವಂ ನತಭ್ರೂಲತಿಕಂ ಮಾಮವಲೋಕ್ಯ ಘೂರ್ಣಿತಾಸೀತ್ .. 19..

ವಿನಯೇ ನಯನಾರುಣಪ್ರಸಾರಾಃ ಪ್ರಣತೋ ಹಂತ ನಿರಂತರಾಶ್ರುಧಾರಾಃ .

ಅಪಿ ಜೀವಿತಸಂಶಯಃ ಪ್ರಯಾಣೇ ನ ಹಿ ಜಾನೇ ಹರಿಣಾಕ್ಷಿ ಕೇನ ತುಷ್ಯೇ .. 20..

ಅಕರುಣಮೃಷಾಭಾಷಾಸಿಂಧೋ ವಿಮುಂಚ ಮಮಾಂಚಲಂ

ತವ ಪರಿಚಿತಃ ಸ್ನೇಹಃ ಸಮ್ಯಜ್ಮಯೇತ್ಯಭಿಧಾಯಿನೀಂ .

ಅವಿರಲಗಲದ್ವಾಪಾಂ ತನ್ವೀಂ ನಿರಸ್ತವಿಭೂಷಣ

ಕ ಇಹ ಭವತೀಂ ಭದ್ರೇ ನಿದ್ರೇ ವಿನಾ ವಿನಿವೇದಯೇತ್ .. 21..

ತೀರೇ ತರುಣ್ಯಾ ವದನಂ ಸಹಾಸಂ ನೀರೇ ಸರೋಜಂ ಚ ಮಿಲದ್ಧಿಕಾಸಂ .  
 ಆಲೋಕ್ಯ ಧಾವತ್ಯುಭಯತ್ರ ಮುಗ್ಧಾ ಮರಂದಲುಬ್ಧಾಲಿಕಿಶೋರಮಾಲಾಂ .. 22..  
 ವೀಕ್ಷ್ಯ ವಕ್ಷಾವಿ ವಿಪಕ್ಷಕಾಮಿನೀಹಾರಲಕ್ಷ್ಮ ದಾಯತಸ್ಯ ಭಾಮಿನೀ .  
 ಅಂಸದೇಶವಿನಿವೇಶಿತಾಂ ಕ್ಷಣಾದಾಚಕರ್ಷ ನಿಜಬಾಹುವಲ್ಲರೀಂ .. 23..  
 ದರಾನಮತ್ಕಂಧರಬಂಧಮೀಷನ್ನಿಮೀಲಿತಸ್ನಿಗ್ಧವಿಲೋಚನಾಬ್ಜಂ .  
 ಅನಲ್ಪನಿಶ್ವಾಸಭರಾಲಸಾಂಗಂ ಸ್ಮರಾಮಿ ಸಂಗಂ ಚಿರಮಂಗನಾಯಾಃ .. 24..  
 ರೋಷಾವೇಶಾನ್ನಿರ್ಗತಂ ಯಾಮಯುಗ್ಮಾದೇತ್ಯ ದ್ವಾರಂ ಕಾಂಚಿದಾಖ್ಯಾಂ  
 ಗೃಣಂತಂ .  
 ಮಾಮಾಜ್ಞಾಯೈವಾಯಯೌ ಕಾತರಾಕ್ಷೀ ಮಂದ ಮಂದಂ ಮಂದಿರಾದಿಂದಿರೇವಂ  
 .. 25..  
 ಹೃದಯೇ ಕೃತಶೈವಲಾನುಷಂಗಾ ಮುಹುರಂಗಾನಿ ಯತಸ್ತತಃ ಕ್ಷಿಪಂತೀ .  
 ಪ್ರಿಯನಾಮಪರೇ ಮುಖೇ ಸಖೀನಾಮತಿದೀನಾಮಿಯಮಾದಧಾತಿ ದೃಷ್ಟಿಂ .. 26..  
 ಇತ ಏವ ನಿಜಾಲಯಂ ಗತಾಯಾ ವನಿತಾಯಾ ಗುರುಭಿಃ ಸಮಾವೃತಾಯಾಃ .  
 ಪರಿವರ್ತಿತಕಂಧರಂ ನತಭ್ಯು ಸ್ಮಯಮಾನಂ ವದನಾಂಬುಜಂ ಸ್ಮರಾಮಿ .. 27..  
 ಕಥಯ ಕಥಮಿವಾಶಾ ಜಾಯತಾಂ ಜೀವಿತೇ ಮೇ  
 ಮಲಯಭುಜಗವಾಂತಾ ವಾಂತಿ ವಾತಾಃ ಕೃತಾಂತಾಃ .  
 ಅಯಮಪಿ ಖಲು ಗುಂಜನ್ಮಂಜು ಮಾಕಂದಮೌಲೋ  
 ಚುಲುಕಯತಿ ಮದೀಯಾಂ ಚೇತನಾಂ ಚಂಚರೀಕಃ .. 28..  
 ನಿರುದ್ಯ ಯಾಂತೀಂ ತರಸಾ ಕಪೋತೀಂ ಕೂಜತ್ಕಪೋತಸ್ಯ ಪುರೋ ದಧಾನೇ .  
 ಮಯಿ ಸ್ಥಿತಾದ್ರ್ಯಂ ವದನಾರವಿಂದಂ ಸಾ ಮಂದಮಂದಂ ನಮಯಾಂಬಭೂವಂ ..  
 29..  
 ತಿಮಿರಂ ಹರತಿ ಹರಿತಾಂ ಪುರಃ ಸ್ಥಿತಾ  
 ತಿರಯಂತಿ ತಾಪಮಥ ತಾಪಶಾಲಿನಾಂ .  
 ವದನವಿಪಸ್ತವ ಚಕೋರಲೋಚನೇ  
 ಪರಿಮುದ್ರಯಂತಿ ಸರಸೀರುಹಶ್ರಿಯಃ .. 30..  
 ಕುಚಕಲಶಯುಗಾಂತರ್ಮಾಮಕೀನಂ ನಖಾಂಕಂ  
 ಸಪುಲಕತನು ಮಂದಂ ಮಂದಮಾಲೋಕಮಾನಾ .  
 ವಿನಿಹಿತವದನಂ ಮಾಂ ವೀಕ್ಷ್ಯಬಾಲಾ ಗವಾಕ್ಷೇ-  
 ಚಕಿತತನು ನತಾಂಗೀ ಸದ್ಮ ಸದ್ಯೋ ವಿವೇಶ .. 31..  
 ವಿಧಾಯ ಮಾ ಮದನಾನುಕೂಲಂ  
 ಕಪೋಲಮೂಲಂ ಹೃದಯೇ ಶಯಾನಾ .  
 ತನ್ನೀ ತದಾನಾಮತುಲಾಂ ಬಲಾರೇಃ



ಸಾಮ್ರಾಜ್ಯಲಕ್ಷ್ಮೀಮಧರೀಚಕಾರ .. 32..

ಮುಹುರರ್ಥಿತಯಾದ್ಯ ನಿದ್ರಯಾ ಮೇ ಬತ ಯಾಮೇ ಚರನೇ ನಿವೇದಿತಾಯಾಃ .  
ಚಿಬುಕಂ ಸುದೃಶಃ ಸ್ವಶಾಮಿ ಯಾವನ್ಮಯಿ ತಾವನ್ನಿಹಿರೋಽಪಿ ನಿರ್ದಯೋಽಭೂತ್  
.. 33..

ಶ್ರುತಿಶತ್ವಮಪಿ ಭೂಯಃ ಶೀಲಿತಂ ಭಾರತಂ ವಾ  
ವಿರಚಯತಿ ತಥಾ ನೋ ಹಂತ ಸಂತಾಪಶಾಂತಿಂ .

ಅಪಿ ಸಪದಿ ಯಥಾಯಂ ಕೇಲಿವಿಶ್ರಾಂತಕಾಂತಾ  
ವದನಕಮಲವಲಗತ್ಯಾಂತಿಸಾಂದ್ರೋ ನಕಾರಃ .. 34..

ಲವಲೀ ತವ ಲೀಲಯಾ ಕಪೋಲೇ ಕವಲೀಕುರ್ವತಿ ಕೋಮಲವಿಷಾ .  
ಪರಿಪಾಂಡುರಪುಂಡರೀಕಖಂಡೇ ಪರಿಪೇತುಃ ಪರಿತೋ ಮಹಾಧಯಃ .. 35..

ಯೌವನೋದ್ಮನಿತಾಂತಶಂಕಿತಾಃ ಶೀಲಶೌರ್ಯಬಲಕಾಂತಿಲೋಭಿತಾಃ .  
ಸಂಕುಚಂತಿ ವಿಕಸಂತಿ ರಾಘವೇ ಜಾನಕೀನಯನನೀರಜಶ್ರಿಯಃ .. 36..

ಅಧಿರೋಪ್ಯಹರಸ್ಯ ಹತ ಚಾಪಂ  
ಪರಿತಾಪಂಪ್ರಶಮಯ್ಯ ಬಾಂಧವಾನಾಂ .

ಪರಿಣೇಷ್ಯತಿ ವಾ ನ ವಾ ಯುವಾಯಂ  
ನಿರಪಾಯಂ ಮಿಥಿಲಾಧಿನಾಥಪುತ್ರೀಂ .. 37..

ಭುಜಪಂಜರೇ ಗೃಹೀತಾ ನವಪರಿಣೇತಾ ವರೇಣ ರಹಸಿ ವಧೂಃ .  
ತತ್ಕಾಲಜಾಲಪತಿತಾ ಬಾಲಕುರಂಗೀವ ವೇಪತೇ ನಿತರಾಂ .. 38..

ಉಪನಿಷದಃ ಪರಿಪೀತಾ ಗೀತಾಪಿ ಚ ಹಂತ ಮತಿಪಥಂ ನೀತಾ .  
ತದಪಿ ನ ಹಾ ವಿಧುವದನಾ ಮಾನಸಸದನಾದ್ ಬಹಿಯಾತಿ .. 39..

ಅಕರುಣಹೃದಯ ಪ್ರಿಯತಮ ಮುಂಚಾಮಿ ತ್ವಾಮಿತಃ ಪರಂ ನಾಹಂ .  
ಇತ್ಯಾಲಪತಿ ಕರಾಂಬುಜಮಾದಾಯಾಲೀ ಜನಸ್ಯ ವಿಕಲಾ ಸಾ .. 40..

ಲೋಭಾದ್ಭರಾಟಿಕಾನಾಂ ವಿಕೃತುಂ ತಕ್ರಮವಿರತಮಟಂತ್ಯಾ .  
ಲಬ್ಧೋ ಗೋಪಕಿಶೋರ್ಯಾ ಮಧ್ಯಸ್ಥ್ಯಂ ಮಹೇಂದ್ರನೀಲಮಣಿಃ .. 41..

ರೂಪಾರುಚಿಂ ನಿರಸಿತುಂ ರಸಯಂತ್ಯಾ ಹರಿಮುಖಸ್ಯ ಲಾವಣ್ಯಂ .  
ಸುದೃಶಃ ಶಿವಶಿವ ಸಕಲೇ ಜಾತಾ ಸಕಲೇವರೇ ಜಗತ್ಕರುಚಿಃ .. 42..

ಪ್ರಾಣಾಪಹರಣೇನಾಸಿ ತುಲ್ಯೋಹಾಲಾಹಲೇನ ಮೇ .  
ಶಶಾಂಕ ಕೇನ ಮುಗ್ಧೇನ ಸುಧಾಂಶುರಿತಿ ಭಾಷಿತಃ .. 43..

ಕಿಂ ಜಲ್ಮಸಿ ಮುಗ್ಧತಯಾ ಹಂತ ಮಮಾಂಗಂ ಸುವರ್ಣವರ್ಣಮಿತಿ .  
ತಪ್ಯಾತಿ ಪತತಿ ಹುತಾಶೇ ತದಾ ಹತಾಶೇ ತುಲಾಂ ತವಾರೋಹೇತ್ .. 44..

ಔತ್ಪುಕ್ಯಾತ್ಪರಿಮಿಲತಾಂ ತ್ರಪಯಾ ಸಂಕೋಚಮಂಚತಾಂ ಚ ಮುಹುಃ .  
ನವಸಂಗಮ ಯೋರ್ಯೂನೋರ್ನಯನಾನಾಮುತ್ಸವೋ ಜಯತಿ .. 45..

ಗರಿಮಾಣಮರ್ಪಯಿತ್ವಾ ಲಘಿಮಾನಂ ಕುಚತಟಾತ್ಕುರಂಗದೃಶಾಂ .  
 ಸ್ವೀಕುರ್ವತೇ ನಮಸ್ತೇ ಯೂನಾಂ ಧೈರ್ಯಾಯ ನಿರ್ವಿವೇಕಾಯ .. 46..  
 ನ್ಯಂಚತಿ ವಯಸಿ ಪ್ರಥಮೇ ಸಮುದಂಚತಿ ತರುಣಿಮನಿ ತದಾ ಸುದೃಶಃ .  
 ದಧತಿ ಸ್ಮ ಮಧುರಿಮಾಣಂ ವಾಚೋ ಗತಯಶ್ಚ ವಿಭ್ರಮಾಶ್ಚ ಭೃಶಂ .. 47..  
 ನಿಸ್ಸೀಮಶೋಭಾಸೌಭಾಗ್ಯಂ ನತಾಂಗ್ಯಾ ನಯನದ್ವಯಂ .  
 ಅನ್ಯೋ ಯಾಲೋಕನಾನಂದ ವಿರಹಾದಿವ ಚಂಚಲಂ .. 48..  
 ಗುರುಮಧ್ಯೇ ಹರಿಣಾಕ್ಷೀ ಮಾರ್ತಿಕಶಶಕಲೈರ್ನಿಹಂತುಕಾಮಂ ಮಾಂ .  
 ರದಯಂತ್ರಿತರಸನಾಗ್ರಂ ತರಲಿತನಯನಂ ನಿವಾರಯಾಂಚಕ್ರೇ .. 49..  
 ನಯನಾಂಚಲಾವಮರ್ಶಂ ಯಾ ನ ಕದಾಚಿತ್ಪುರಾ ಸೇಹೇ .  
 ಆಲಿಂಗಿತಾಪಿ ಜೋಷಂ ತಸ್ಥೌ ಸಾ ಗಂತುಕೇನ ದಯಿತೇನ .. 50..  
 ಮಾನಪರಾಗ್ವದನಾಪಿ ಪ್ರಿಯಾ ಶಯಾನೇವ ದಯಿತಕರಕಮಲೇ .  
 ಉದ್ವೇಲ್ಲದ್ಭುಜಮಲ ಸಗ್ರೀವಾಬಂಧಂ ಕಪೋಲಮಾಧತ್ತೇ .. 51..  
 ಲೋಚನಪುಲ್ಲಾಂಭೋಜ ದ್ವಯಲೋಭಾಂದೋಲಿತೈಕಮನಾಃ ಶುಭ್ರೇ .  
 ಕಸ್ತೂರಿತಲಕಮಿಷಾದಯಮಲಿಕೇಽಲಿಸ್ತವೋಲ್ಲಸತಿ .. 52..  
 ಅಧಿರಜನಿ ಪ್ರಿಯಸವಿಧೇ ಕಥಮಪಿ ಸಂವೇಶಿತಾ ಬಲಾದ್ಗುರುಭಿಃ .  
 ಕಿಂ ಭವಿತೇತಿ ಸಶಂಕಂ ಪಂಕಜನಯನಾ ಪರಾನ್ಯಶತಿ .. 53..  
 ಚಿಂತಾಮೀಲಿತಮಾನಸೋ ಮನಸಿಜಃ ಸಖ್ಯೋ ವಿಹೀನಪ್ರಭಾಃ  
 ಪ್ರಾಣೇಶಃ ಪ್ರಣಯಾಕುಲಃ ಪುನರನಾವಾಸ್ತಾಂಸಮಸ್ತಾಕಥಾ .  
 ಏತತ್ತ್ವಾಂ ವಿನಿವೇದಯಾಮಿ ಮಮ ಚೇದುಕ್ತಿಂ ಹಿತಾಂ ಮನ್ಯಸೇ  
 ಮುಗ್ಧೇ ಮಾ ಕುರು ಮಾನಮಾನನಮಿದಂ ರಾಕಾಪತಿರ್ಜೇಷ್ಯಾತಿ .. 54..  
 ಅಲಂಕರ್ತುಂ ಕರ್ಣೌ ಭೃಶಮನುಭವಂತ್ಯಾ ನವರುಜಂ  
 ಸಸೀಸ್ಕಾರಂ ತಿಯಗ್ವಲಿತವದನಾಯಾ ಮೃಗದೃಶಃ .  
 ಕರಾಬ್ಜವ್ಯಾಪಾರಾನತಿಸುಕೃತಸಾರಾನ್ ರಸಯತೋ  
 ಜನುಃ ಸರ್ವಂ ಶ್ಲಾಘ್ಯಂ ಜಯತಿ ಲಲಿತೋತ್ತಂಸ ಭವತಃ .. 55..  
 ಆಯಾತ್ಯೈವ ನಿಶಾ ನಿಶಾಪತಿಕರೈಃ ಕೀರ್ಣಂ ದಿಶಾಮಂತರಂ  
 ಭಾಮಿನ್ಯೋ ಭವನೇಷು ಭೂಷಣಗಣೈರಂಗಾನ್ಯಲಂಕುರ್ವತೇ .  
 ಮುಗ್ಧೇ ಮಾನಮಪಾಕರೋಷಿ ನ ಮನಾಗದ್ಯಾಪಿ ರೋಷೇಣ ತೇ  
 ಹಾ ಹಾ ಬಾಲಮೃಣಾಲತೋಽಪ್ಯತಿತರಾಂ ತನ್ವೀ ತನುಸ್ತಾಮೃತಿ .. 56..  
 ವಾಚೋ ಮಾಂಗಲಿಕೀಃ ಪ್ರಯಾಣಸಮಯೇ ಜಲ್ಪತ್ಯನಲ್ಪಂ ಜನೇ  
 ಕೇಲೀಮಂದಿರಮಾರುತಾಯನಮುಖೇ ವಿನ್ಯಸ್ತವಕ್ತ್ರಾಂಬುಜಾ .  
 ನಿಶ್ಶಾಸಗ್ಲಪಿತಾಧರಂ ಪರಿಪತದ್ಬಾಷ್ಪಾರ್ದ್ರವಕ್ಷೋರುಹಾ  
 ಬಾಲಾ ಲೋಲವಿಲೋಚನಾ ಶಿವ ಶಿವ ಪ್ರಾಣೇಶಮಾಲೋಕತೇ .. 57..

ಯದವಾಧಿ ದಯಿತೋ ವಿಲೋಚನಾಭ್ಯಾಂ ಸಹಚರಿ ದೈವವಶೇನ ದೂರತೋಽಭೂತ್

ತದವಧಿ ಶಿಥಿಲೀಕೃತೋ ಮದೀಯೈರಥ ಕರಣೈಃ ಪ್ರಣಯೋ ನಿಜಕ್ರಿಯಾಸು .. 58..

ನಿಖಿಲಾಂ ರಜನೀಂ ಪ್ರಿಯೇಣ ದೂರಾದುಪಯಾತೇನ ವಿಬೋಧಿತಾ ಕಥಾಭಿಃ .

ಅಧಿಕಂ ನ ಹಿ ಪರಯಾಮಿ ವಕ್ತುಂ ಸಖಿ ಮಾ ಜಲ್ಪ ತವಾಯಸೀ ರಸಜ್ಞಾ .. 59..

ನಿಪತದ್ಬಾಷ್ಪಸಂರೋಧ ಮುಕ್ತಚಾಂಚಲ್ಯತಾರಕಂ .

ಕದಾ ನಯನನೀಲಾಬ್ಜಮಾಲೋಕೇಯ ಮೃಗೀದೃಶಃ .. 60..

ಯದಿ ಲಕ್ಷ್ಮಣ ಸಾ ಮೃಗೀಕ್ಷಣಾ ನ ಮದೀಕ್ಷಾಸರಣಿಂ ಸಮೇಷ್ಯತಿ .

ಅಮುನಾ ಜಡಜೀವಿತೇನ ಮೇ ಜಗತಾ ವಾ ವಿಫಲೇನ ಕಿಂ ಫಲಂ .. 61..

ಭವನಂ ಕರುಣಾವತೀ ವಿಶಂತೀ ಗಮನಾಜ್ಞಾಲವಲಾಭಲಾಲಸೇಷು .

ತರುಣೇಷು ವಿಲೋಚನಾನ್ವ ಮಾಲಾಮಥ ಬಾಲಾ ಪಥಿ ಪಾತಯಾಂಬಭೂವ .. 62..

ಪಾಪಂ ಹಂತ ಮಯಾ ಹತೇನ ವಿಹಿತಂ ಸೀತಾಪಿ ಯದ್ಯಾಪಿತಾ

ಸಾ ಮಾಮಿಂದುಮುಖೀ ವಿನಾ ಬತ ವನೇ ಕಿಂ ಜೀವಿತಂ ಧಾಸ್ಯತಿ .

ಆಲೋಕೇಯ ಕಥಂ ಮುಖಂ ಸುಕೃತಿನಾಂ ಕಿಂ ತೇ ವದಿಷ್ಯತಿ ಮಾಂ

ರಾಜ್ಯಂ ಯಾತು ರಸಾತಲಂ ಪುನರಿದಂ ನ ಪ್ರಾಣಿತುಂ ಕಾಮಯೇ .. 63..

ಉಷಸಿ ಪ್ರತಿಪಕ್ಷಕಾಮಿನೀ ಸದನಾದಂತಿಕಮಂಚತಿ ಪ್ರಿಯೇ .

ಸುದೃಶೀ ನಯನಾಬ್ಜಕೋಣಯೋರುದಿಯಾಯ ತ್ವರಯಾಽರುಣದಯುತಿಃ .. 64..

ಕ್ಷಮಾಪಣೈಕಪಾದಯೋಃ ಪದಯೋಃ ಪತತಿ ಪ್ರಿಯೇ .

ಶೇಮುಃ ಸರೋಜನಯನಾ ನಯನಾರುಣಕಾಂತಯಃ .. 65..

ನಿರ್ವಾಸಯಂತೀ ದೃತಿಮಂಗನಾನಾಂ ಶೋಭಾ ಹರೇರೇಣದೃಶೋಧಯಂತ್ಯಾಃ .

ಚಿರಾಪರಾಧಸ್ಮೃತಿಮಾಂಸಲೋಽಪಿ ರೋಷಃ ಕ್ಷಣಪ್ರಾಘುಣಿಕೋ ಬಭೂವ .. 66..

ರಾಜ್ಞೋ ಮತ್ಪ್ರತಿಕೂಲಾನ್ಮೇ ಮಹದ್ಭಯಮುಪಸ್ಥಿತಂ .

ಬಾಲೇ ವಾರಯ ಪಾಂಥಸ್ಯ ವಾಸದಾನವಿಧಾನತಃ .. 67..

ಮಲಯಾನಿಲಮನಲೀಯತಿ ಮಣಿಭವನೇ ಕಾನನೀಯತಿ ಕ್ಷಣತಃ .

ವಿರಹೇಣ ವಿಕಲಹೃದಯಾ ನಿರ್ಜಲಮೀನಾಯತೇ ಮಹಿಲಾ .. 68..

ಕಾಲಾಗುರುದ್ರವಂ ಸಾ ಹಾಲಾಹಲವದ್ವಿಜಾನತೀ ನಿತರಾಂ .

ಅಪಿ ನೀಲೋತ್ಪಲಮಾಲಾಂ ಬಾಲಾ ವ್ಯಾಲಾವಲಿಂ ಕಿಲಾಮನುತ .. 69..

ವಿಧಿವಂಚಿತಯಾ ಮಯಾ ನ ಯಾತಂ ಸಖಿ ಸಂಕೇತನಿಕೇತನಂ ಪ್ರಿಯಸ್ಯ .

ಅಧುನಾ ಬತ ಕಿಂ ವಿಧಾತುಕಾಪ್ರೋ ಮಯಿ ಕಾಮೋ ನೃಪತಿಃ ಪುನರ್ನ ಜಾನೇ ..

70..

ವಿರಹೇಣ ವಿಕಲಹೃದಯಾ ವಿಲಪಂತೀ ದಯಿತ ದಯಿತೇತಿ .

ಆಗತಮಪಿ ತಂ ಸವಿಧೇ ಪರಿಚಯಹೀನೇವ ವೀಕ್ಷತೇ ಬಾಲಾ .. 71..

ದಾರಿದ್ರ್ಯಂ ಭಜತೇ ಕಲಾನಿಧಿರಯಂ ರಾಕಾಽಧುನಾ ಮ್ಲಾ ಯತಿ  
 ಸ್ವೈರಕೈರವಕಾನನೇಷು ಪರಿತೋ ಮಾಲಿನ್ಯಮುನ್ಮೀಲತಿ .  
 ದ್ಯೋತಂತೇ ಹರಿದಂತರಾಣಿ ಸುಹೃದಾಂ ವೃಂದಂ ಸಮಾನಂದತಿ  
 ತ್ವಂ ಚೇದಂಚಸಿ ಕಾಂಚನಾಂಗಿ ವದನಾಂಭೋಜೇ ವಿಕಾಸಶ್ರಿಯಂ .. 72..  
 ಪಾಟೀರದ್ರುಭುಜಂಗಪುಂಗವಮುಖಾ ಯಾತಾ ಇವಾತಾಪಿನೋ  
 ವಾತಾ ವಾಂತಿ ದಹಂತಿ ಲೋಚನಮಮೀ ತಾಮ್ರಾ ರಸಾಲದ್ರುಮಾಃ .  
 ಏತೇ ಹಂತ ಕಿರಂತಿ ಕೂಜಿತಮಯಂ ಹಾಲಾಹಲಂ ಕೋಕಿಲಾ  
 ಬಾಲಾ ಬಾಲಮೃಣಾಲಕೋಮಲತನುಃ ಪ್ರಾಣಾನ್ ಕಥಂ ರಕ್ಷತು .. 73..  
 ಆಯಾತ್ಯೈವ ನಿಶಾ ಮನೋ ಮೃಗಶಾ ಮುನಿಂದ್ರ ಮಾತನ್ವತೀ  
 ಮಾನೋ ಮೇ ಕಥಮೇಷ ಸಂಪ್ರತಿ ನಿರಾತಂಕಂ ಹೃದಿ ಸ್ಥಾಸ್ಯತಿ .  
 ಊಹಾಪೋಹಮಿಮಂ ಸರೋಜನಯನಾ ಯಾವದ್ವಿಧತ್ತೇತರಾಂ  
 ತಾವತ್ಕಾಮನೃಪಾತಪತ್ರಸುಷಮಂ ಬಿಂಬಂ ಬಭಾಸೇ ವಿಧೋಃ .. 74..  
 ಪ್ರಭಾತಸಮಯಪ್ರಭಾಂ ಪ್ರಣಯಿನಿಹ್ನುವಾನಾಂ ರಸಾದ-  
 ಮುಷ್ಯ ನಿಜಪಾಣಿನಾ ದೃಶಮಮೀಲಯಂ ಲೀಲಯಾ .  
 ಅಯಂ ತು ಖಲು ಪದ್ಮಿನೀಪರಿಮಲಾಲಿಪಾಟಚ್ಚರೈ-  
 ರವೇರುದಯಮಧ್ಯಗಾದಧಿಕಚಾರೂ ತೈರ್ಮಾರುತೈಃ .. 75..  
 ವಿದೂರಾದಾಶ್ಚರ್ಯಸ್ತಿಮಿತಮಥ ಕಿಂಚಿತ್ ಪರಿಚಯಾ-  
 ದುದಂಚಚ್ಚಾಂಚಲ್ಯಂ ತದನು ಪರಿತಸ್ಪಾರಿತರುಚಿ .  
 ಗುರೂಣಾಂ ಸಂಘಾತೇ ಸಪದಿ ಮಯಿ ಯಾತೇ ಸಮಜನಿ  
 ತ್ರಪಾಘೂರ್ಣತ್ತಾರಂ ನಯನಾಮಿಹ ಸಾರಂಗಜದೃಶಃ .. 76..  
 ಕಪೋಲಾವುನ್ಮೀಲನವೃಪುಲಕಪಾಲೀ ಮಯಿ ಮನಾ-  
 ಜ್ಞೈಶನ್ಯಂತಃಸ್ಮೀರಸ್ತಬಕಿತಮುಖಾಂಭೋರುಹರುಚಃ .  
 ಕಥಂಕಾರಂ ಶಕ್ಯಾಃ ಪರಿಗದಿತುಮಿಂದೀವರಹಶೋ  
 ದಲದ್ರಾಕ್ಷಾನಿಯದ್ರಸಭರಸಪಕ್ಷಾ ಭಾಣಿತಯಃ .. 77..  
 ರಾಜಾನಂ ಜನಯಾಂಬಭೂವ ಸಹಸಾ ಜೈವಾತತ್ಯಕ ತ್ವಾಂ ತು ಯಃ  
 ಸೋಽಯಂ ಕುಂಠಿತಸರ್ವಶಕ್ತಿನಿಕರೋ ಜಾತೋ ಜರಾತೋಽ ವಿಧಿಃ .  
 ಸಂಪ್ರತ್ಯುನ್ಮದಖಂಜರೀಟನಯನಾವಕ್ರಾಯ ನಿತ್ಯಶ್ರಿಯೇ  
 ದಾತಾ ರಾಜ್ಯಮಖಂಡಮಸ್ಯ ಜಗತೋ ಧಾತಾ ನವೋ ಮನ್ಮಥಃ .. 78..  
 ಅವಿಭೂತಾ ಯದವಧಿ ಮಧುಸ್ಯಂದಿನೀ ನಂದಸೂನೋಃ  
 ಕಾಂತಿಃ ಕಾಚಿನ್ನಿಖಿಲನಯನಾಕರ್ಷಣೇ ಕಾರ್ಮರಾಜ್ಞಾ .  
 ಶ್ವಾಸೋ ದೀರ್ಘಸ್ತವಧಿ ಮುಖೇ ಪಾಂಡಿಮಾ ಗಂಡಮೂಲೇ  
 ಶೂನ್ಯಾ ವೃತ್ತಿಃ ಕುಲಮೃಗದೃಶಾಂ ಚೇತಸಿ ಪ್ರಾದುರಾಸೀತ್ .. 79..

ಪ್ರಸಂಗೇ ಗೋಪಾನಾಂ ಗುರುಷು ಮಹಿಮಾನಂ ಯದುಪತೇ-  
 ರುಪಾಕರ್ಣ್ಯ ಸ್ವಿದ್ಯತ್ಪುಲಕಿತಕಪೋಲಾ ಕುಲವಧೂಃ .  
 ವಿಷಜ್ವಾಲಾಜಾಲಂ ಝಟಿತಿ ವಮತಃ ಪನ್ನಗಪತೇಃ  
 ಘಣಾಯಾಂ ಸಾಶ್ಚರ್ಯಂ ಕಥಯತಿತರಾಂ ತಾಂಡವವಿಧಿಂ .. 80..  
 ಕೈಶೋರೇ ವಯಸಿ ಕ್ರಮೇಣ ತನುತಾಮಾಯತಿ ತನ್ವಾಸ್ತನಾ-  
 ವಾಗಾಮಿನ್ಯಖಿಲೇಶ್ವರೇ ರತಿಪತೌ ತತ್ಕಾಲಮನ್ಯಾಜ್ಞಯಾ .  
 ಆಸ್ಯೇ ಪೂರ್ಣಶಶಾಂಕತಾ ನಯನಯೋಸ್ತಾದಾತ್ಮ್ಯಮಂಭೋರುಹಾಂ  
 ಕಿಂಚಾಸೀದಮೃತಸ್ಯ ಭೇದವಿಗಮಃ ಸಾಚಿಸ್ಮಿತೇ ತಾತ್ಪ್ರಿಕಃ .. 81..  
 ಶಯಿತಾ ಶೈವಲಶಯನೇ ಸುಷಮಾಶೇಷಾ ನವೇಂದುಲೇಖೇವ .  
 ಪ್ರಿಯಮಾಗತಮಪಿ ಸವಿಧೇ ಸತ್ಕುರುತೇ ಮಧುರವೀಕ್ಷಣೈರೇವ .. 82..  
 ಅಧರದ್ಯುತಿರಸ್ತಪಲ್ಲವಾ ಮುಖಶೋಭಾಶಶಿಕಾಂತಿಲಂಘಿನೀ .  
 ತನುರಪ್ರತಿಮಾ ಚ ಸುಭುವೋ ನ ವಿಧೇರಸ್ಯ ಕೃತಿಂ ವಿವಕ್ಷತಿ .. 83..  
 ವ್ಯತ್ಯಸ್ತಂ ಲಪತಿ ಕ್ಷಣಂ ಕ್ಷಣಮಹೋ ಮೌನಂ ಸಮಾಲಂಬತೇ  
 ಸರ್ವಸ್ಮಿನ್ವಿದಧಾತಿ ಕಿಂ ಚ ವಿಷಯೇ ದೃಷ್ಟಿಂ ನಿರಾಲಂಬನಾಂ .  
 ಶ್ವಾಸಂ ದೀರ್ಘಮುರೀಕರೋತಿ ನ ಮನಾ ಗಂಗೇಷು ಧತ್ತೇ ದೃತಿಂ  
 ವೈದೇಹೀವಿರಹವ್ಯಥಾವಿಕಲಿತೋ ಹಾ ಹಂತ ಲಂಕೇಶ್ವರಃ .. 84..  
 ಉದಿತಂ ಮಂಡಲಮಿಂದೋರುದಿತಂ ಸದ್ಯೋ ವಿಯೋಗೀವರ್ಗೇಣ .  
 ಮುದಿತಂ ಚ ಸಕಲಲಲನಾ ಚೂಡಾಮಣಿಶಾಸನೇನ ಮದನೇನ .. 85..  
 ಪ್ರಾದುರ್ಭವತಿ ಪಯೋದೇ ಕಜ್ಜಲಮಲಿನಂ ಬಭೂವ ನಭಃ .  
 ರಕ್ತಂ ಚ ಪಥಿಕಹೃದಯಂ ಕಪೋಲಪಾಲೀ ಮೃಗೀದೃಶಃ ಪಾಂಡು .. 86..  
 ಇದಮಪ್ರತಿಮಂ ಪಶ್ಯ ಸರಃ ಸರಸಿಜೈವೃತಂ .  
 ಸಖೇ ಮಾ ಜಲ್ಪ ನಾರೀಣಾಂ ನಯನಾನಿ ದಹಂತಿ ಮಾಂ .. 87..  
 ಮುಂಚಸಿ ನಾದ್ಯಾಪಿ ರುಷಂ ಭಾಮಿನಿ ಮುದಿರಾಲಿರುದಿಯಾಯ .  
 ಇತಿ ಸುದೃಶಃ ಪ್ರಿಯವಚನೈರಪಾಯಿ ನಯನಾಬ್ಜಕೋಣಶೋಣರುಚಿಃ .. 88..  
 ಆಲೋಕ್ಯ ಸುಂದರಿ ಮುಖಂ ತವ ಮಂದಹಾಸಂ  
 ನಂದಂತ್ಯಮಂದಮರವಿಂದಧಿಯಾ ಮಿಲಿಂದಾಃ .  
 ಕಿಂ ಚಾಸಿತಾಕ್ಷಿ ಮೃಗಲಾಂಛನಸಂಭ್ರಮೇಣ  
 ಚಂಚೂಪುಟಂ ಚಟುಲಯಂತಿ ಚಿರಂ ಚಕೋರಾಃ .. 89..  
 ಸ್ಮಿತಂ ನೈತತ್ಕಿಂತು ಪ್ರಕೃತಿರಮಣೀಯಂ ವಿಕಸಿತಂ  
 ಮುಖಂ ಬ್ರೂತೇ ಕೋ ವಾ ಕುಸುಮಮಿದಮುದ್ಯತ್ಪರಿಮಲಂ .  
 ಸ್ತನದ್ವಂದ್ವಂ ಮಿಥ್ಯಾ ಕನಕನಿಭಮೇತತ್ಪಲಯುಗಂ  
 ಲತಾ ಸೇಯಂ ರಮ್ಯಾ ಭ್ರಮರಕುಲನಮ್ಯಾ ನ ರಮಣೀ .. 90..

ಸಂಗ್ರಾಮಾಂಗಣಸಮ್ಮುಖಾಹತಕಿಯದ್ವಿಶ್ವಂಭರಾಧೀಶ್ವರ  
 ವ್ಯಾದೀಣೀಕೃತಮಧ್ಯಭಾಗವಿವರೋನ್ಮೀಲನ್ನಭೋನೀಲಿಮಾ .  
 ಅಂಗಾರಪ್ರಖರೈಃ ಕರೈಃ ಕವಲಯನ್ನೇತನ್ನಹೀಮಂಡಲಂ  
 ಮಾತೃಂಡೋಽಯಮುದೇತಿ ಕೇನ ಪಶುನಾ ಲೋಕೇ ಶಶಾಂಕೀಕೃತಃ .. 91..  
 ಶ್ಯಾಮಂ ಸಿತಂ ಚ ಸುದೃಶೋ ನ ದೃಶೋಃ ಸ್ವರೂಪಂ  
 ಕಿಂ ತು ಸ್ಪುಟಂ ಗರಲಮೇತದಧಾಮೃತಂ ಚ .  
 ನೋ ಚೇತ್ಕಥಂ ನಿಪತನಾದನಯೋಸ್ತದೇವ  
 ಮೋಹಂ ಮುದಂ ಚ ನಿತರಾಂ ದಧತೇ ಯುವಾನಃ .. 92..  
 ಅಲಿಮೃಗೋ ವಾ ನೇತ್ರಂ ವಾ ಯತ್ರ ಕಿಂಚಿದ್ವಿಭಾಸತೇ .  
 ಅರವಿಂದಂ ಮೃಗಾಂಕೋ ವಾ ಮುಖಂ ವೇದ ಮೃಗೀದೃಶಃ .. 93..  
 ಸುವಿರಲಮೌಕ್ತಿಕತಾರೇ ಧವಲಾಂಶುಕಚಂದ್ರಿಕಾ ಚಮತ್ಕಾರೇ .  
 ವನಪರಿಪೂರ್ಣಚಂದ್ರೇ ಸುಂದರಿ ರಾಕಾಽಸಿ ನಾತ್ರಸಂದೇಹಃ .. 94..  
 ರೂಪಜಲಾ ಚಲನಯನಾ ನಾಭ್ಯಾವರ್ತಾ ಕಚಾವಲಿಭುಜಂಗಾ .  
 ಮಜ್ಜಂತಿ ಯತ್ರ ಸಂತಃ ಸೇಯಂ ತರುಣೀ ತರಂಗೀಣೀವಿಷಮಾ .. 95..  
 ಶೋಣಾಧರಾಂಶು ಸಂಭಿನ್ನಾಸ್ತನ್ವಿ ತೇ ವದನಾಬುಜೇ .  
 ಕೇಸರಾ ಇವ ಕಾಶಂತೇ ಕಾಂತದಂತಾಲಿಕಾಂತಯಃ .. 96..  
 ದಯಿತೇ ರದನತ್ವಿಷಾಂ ಮಿಷಾದಯಿ ತೇಽಮೀ ವಿಲಸಂತಿ ಕೇಸರಾಃ .  
 ಅಪಿ ಚಾಲಕವೇಷಧಾರಿಣೋ ಮಕರಂದಸ್ಪೃಹಯಾ ಲವೋಽಲಯಃ .. 97..  
 ತಯಾ ತಿಲೋತ್ತಮೀಯಂತ್ಯಾ ಮೃಗಶಾವಕಚಕ್ಷುಷಾ .  
 ಮಮಾಽಯಂ ಮಾನುಷೋ ಲೋಕೋ ನಾಕಲೋಕ ಇವಾಭವತ್ .. 98..  
 ಅಂಕಾಯಮಾನಮಲಿಕೇ ಮೃಗನಾಭಿಪಂಕಂ  
 ಪಂಕೇರುಹಾಕ್ಷಿ ವದನಂ ತವ ವೀಕ್ಷ್ಯ ಬಿಭ್ರತ್ .  
 ಉಲ್ಲಾಸಪಲ್ಲವಿತಕೋಮಲಪಕ್ಷಮೂಲಾ-  
 ಶ್ಚಂಚೂಪುಟಂ ಚಟುಲಯಂತಿ ಚಿರಂ ಚಕೋರಾಃ .. 99..  
 ಶಿಶಿರೇಣ ಯಥಾ ಸರೋರುಹಂ ದಿವಸೇನಾಮೃತರಶ್ಮಿಮಂಡಲಂ .  
 ನ ಮನಾಗಪಿ ತನ್ವಿ ಶೋಭತೇ ತವ ರೋಷೇಣ ತಥೇದಮಾನನಂ .. 100..  
 ಚಲದ್ಧರುಂಗಮಿವಾಂಭೋಜ ಮಧೀರನಯನಂ ಮುಖಂ .  
 ತದೀಯಂ ಯದಿ ದೃಶ್ಯೇತ ಕಾಮಃ ಕ್ರುದ್ಧೋಽಸ್ತು ಕಿಂ ತತಃ .. 101..  
 ಶತಕೋಟಿಕರಿನಚಿತ್ತಃ ಸೋಽಹಂ ತಸ್ಯಾಃ ಸುಧೈಕಮಯಮೂರ್ತೇಃ .  
 ಯೇನಾಕಾರಿಷಿ ಮಿತ್ರಂ ಸುವಿಕಲಹೃದಯೋ ವಿಧಿವಾಚ್ಯಃ .. 102..  
 ಶ್ಯಾಮಲೇನಾಂಕಿತಂ ಬಾಲೇ ಭಾಲೇ ಕೇನಾಪಿ ಲಕ್ಷ್ಮಣಾ .  
 ಮುಖಂ ತವಾಂತರಾಸುಪ್ತ ಭೃಂಗಪುಲ್ಲಾಬುಜಾಯತೇ .. 103..

ಅದ್ವಿತೀಯಂ ರುಚಾತ್ಮಾನಂ ಮತ್ವಾ ಕಿಂ ಚಂದ್ರ ಹೃಷ್ಯಸಿ .  
 ಭೂಮಂಡಲಮಿದಂ ಮೂಢ ಕೇನ ವಾ ವಿನಿಭಾಲಿತಂ .. 104..  
 ನೀಲಾಂಚಲೇನ ಸಂವೃತಮಾನನಮಾಭಾತಿ ಹರಿಣನಯನಾಯಾಃ .  
 ಪ್ರತಿಬಿಂಬಿತ ಇವ ಯಮುನಾಗಭೀರನೀರಾಂತರೇಣಾಂಕಃ .. 105..  
 ಸ್ತನಾಭೋಗೇ ಪತನ್ ಭಾತಿ ಕಪೋಲಾತ್ಕುಟಿಲೋಽಲಕಃ .  
 ಶಶಾಂಕಬಿಂಬತೋ ಮೇರೌ ಲಂಬಮಾನ ಇವೋರಗಃ .. 106..  
 ಯಥಾ ಲತಾಯಾಃ ಸ್ತಬಕಾನತಾಯಾಃ  
 ಸ್ತನಾವನಮ್ರೇ ನಿತರಾಂ ಸಮಾಸಿ .  
 ತಥಾ ಲತಾ ಪಲ್ಲವಿನೀ ಸಗರ್ವೇ  
 ಶೋಣಾಧರಾಯಾಃ ಸದೃಶೀ ತವಾಸಿ .. 107..  
 ಇದಂ ಲತಾಭಿಃ ಸ್ತಬಕಾನತಾಭಿ-  
 ಮನೋಹರಂ ಹಂತ ವನಾಂತರಾಲಂ .  
 ಸದೈವ ಸೇವ್ಯಂ ಸ್ತನಭಾರವತ್ಯೋ  
 ನ ಚೇದಯುವತ್ಯೋ ಹೃದಯಂ ಹರೇಯುಃ .. 108..  
 ಸಾಮದಾಗಮನಬೃಂಹಿತತೋಷಾ ಜಾಗರೇಣ ಗಮಿತಾಖಿಲದೋಷಾ .  
 ಬೋಧಿತಾಸಿ ಬುಬುದ್ಧೇ ಮಧುಪೈರ್ನ ಪ್ರಾತ್ರಾನನಜಸೌರಭಲುಭೈಃ .. 109..  
 ಅವಿಚಿಂತ್ಯಶಕ್ತಿವಿಭವೇನ ಸುಂದರಿ  
 ಪ್ರಥಿತಸ್ಯ ಶಂಬರರಿಪೋಃಪ್ರಭಾವತಃ .  
 ವಿಧುಭಾವಮಂಚಿತತಮಾಂ ತವಾನನಂ  
 ನಯನೇ ಸರೋಜದಲನಿರ್ವಿಶೇಷತಾಂ .. 110..  
 ಮೀನವತೀ ನಯನಾಭ್ಯಾಂ ಕರಚರಣಾಭ್ಯಾಂ ಪ್ರಫುಲ್ಲಕಮಲವತೀ .  
 ಶೈವಾಲಿನೀ ಚ ಕೇಶೈಃ ಸುರಸೇಯಂ ಸುಂದರೀ ಸರಸೀ .. 111..  
 ಪಾಂಥ ಮಂದಮತೇ ಕಿಂ ವಾ ಸಂತಾಪಮನುವಿಂದಸಿ .  
 ಪಯೋಧರಂ ಸಮಾಶಾಸ್ತ ಯೇನ ಶಾಂತಿಮವಾಪ್ನುಯಾಃ .. 112..  
 ಸಂಪಶ್ಯತಾಂ ತಾಮತಿಮಾತ್ರತನ್ವೀಂ  
 ಶೋಭಾಭಿರಾಭಾಸಿತಸರ್ವಲೋಕಾಂ .  
 ಸೌದಾಮಿನೀ ವಾ ಸಿತಯಾಮಿನೀ ವೇ-  
 ತ್ಯೇವಂ ಜನಾನಾಂ ಹೃದಿ ಸಂಶಯೋಽಭೂತ್ .. 113..  
 ಸಪಲ್ಲಪಾ ಕಿಂ ನು ವಿಭಾತಿ ವಲ್ಲರೀ  
 ಸಫುಲ್ಲಪದ್ಮಾ ಕಿಮಯಂ ನು ಪದ್ಮಿನೀ .  
 ಸಮುಲ್ಲಸತ್ಪಾಣಿಪದಾಂ ಸ್ಮಿತಾನನಾ-  
 ಮಿತೀಕ್ಷಮಾಣೈಃ ಸಮಲಂಭಿ ಸಂಶಯಃ .. 114..

ನೇತ್ರಾಭಿರಾಮಂ ರಾಮಾಯಾ ವದನಂ ವೀಕ್ಷ್ಯ ತತ್ಕ್ಷಣಂ .  
 ಸರೋಜಂ ಚಂದ್ರಬಿಂಬಂ ವೇತ್ಯಖಿಲಾಃ ಸಮಶೇರತ .. 115..  
 ಕನಕದ್ವಕಾಂತಿಕಾಂತಯಾ ಮಿಲಿತಂ ರಾಮಮುದೀಕ್ಷ್ಯ ಕಾಂತಯಾ .  
 ಚಪಲಾಯುತವಾರಿಭ್ರಮಾನ್ನೃತೇ ಚಾತಕಪೋತಕೈರ್ವನೇ .. 116..  
 ವನಿತೇತಿ ವದಂತೈತಾಂ ಲೋಕಾಃ ಸರ್ವೇ ವದಂತು ತೇ .  
 ಯೂನಾಂ ಪರಿಣತಾ ಸೇಯಂ ತಪಸ್ಕೋತ ಮತಂ ಮಮ .. 117..  
 ಸ್ಮಯಮಾನಾನಾನಾಂ ತತ್ರ ತಾಂ ವಿಲೋಕ್ಯ ವಿಲಾಸಿನೀಂ .  
 ಚಕೋರಾಶ್ಚಂಚರೀಕಾಶ್ಚ ಮುದಂ ಪರತರಂ ಯಯುಃ .. 118..  
 ವದನಕಮಲೇನ ಬಾಲೇ ಸ್ಮಿತಸುಷಮಾಲೇಶಮಾದಧಾಸಿ ಯದಾ .  
 ಜಗದಿಹ ತದೈವ ಜಾನೇ ದಶಾರ್ಥಬಾಣೇನ ವಿಜಿತಮಿತಿ .. 119..  
 ಕಲಿಂದಜಾನೀರಭರೇಽಧರ್ಮಗ್ನಾ  
 ಬಕಾಃ ಪ್ರಕಾಮಂ ಕೃತಭೂರಿಶಬ್ದಾಃ .  
 ಧ್ಯಾಂತೇನ ವೈರಾದ್ವಿನಿಗಾರ್ಯಮಾಣಾಃ  
 ಕ್ರೋಶಂತಿ ಮನ್ಯೇ ಶಶಿನಃ ಕಿಶೋರಾಃ .. 120..  
 ಪರಸ್ವರಾಸಂಗಸುಖಾನತಭ್ರುವಃ ಪಯೋಧರೌ ಪನಿತರೌ ಬಭೂವತುಃ .  
 ತಯೋರಮೃಷ್ಯನ್ನಯಮುನ್ನತಿಂ ಪರಾಮವೈಮಿ ಮಧ್ಯಸ್ತನಿಮಾನಮೇತಿ .. 121..  
 ಜನಮೋಹಕರಂ ತವಾಲಿ ಮನ್ಯೇ ಚಿಕುರಾಕಾರಮಿದಂ ವನಾಂಧಕಾರಂ .  
 ವದನೇಂದುರುಚಾಮಿಹಾಪ್ರಚಾರಾದಿವ ತನ್ವಂಗಿ ನಿತಾಂತಕಾಂತಿಕಾಂತಂ .. 122..  
 ದಿವಾನಿಶಂ ವಾರಿಣಿ ಕಂಠದಘ್ನೇ ದಿವಾಕರಾರಾಧನಮಾಚರಂತೀ .  
 ವಕ್ಷೋಜತಾಯೈ ಕಿಮು ಪಕ್ಷ್ಮಲಾಕ್ಷ್ಯಾಸ್ತಪಶ್ಚರತ್ಯಂಬುಜಪಂಕ್ತಿರೇಷಾ .. 123..  
 ವಿಯೋಗವಕ್ಷಿಪುಂಠೇಽಸ್ಮಿನ್ ಹೃದಯೇ ತೇ ವಿಯೋಗಿನಿ .  
 ಪ್ರಿಯಸಂಗಸುಖಾಯೈವ ಮುಕ್ತಾಹಾರಸ್ತಪಸ್ಯತಿ .. 124..  
 ನಿಧಿಂ ಲಾವಣ್ಯಾನಾಂ ತವ ಖಲು ಮುಖಂ ನಿರ್ಮಿತವತೋ  
 ಮಹಾಮೋಹಂ ಮನ್ಯೇ ಸರಸಿರುಹಸೂನೋರುಪಚಿತಂ .  
 ಉಪೇಕ್ಷ್ಯ ತ್ವಾಂ ಯಸ್ಮಾದ್ವಿಧುಮಯಮಕಸ್ಮಾದಿಹ ಕೃತೀ  
 ಕಲಾಹೀನಂ ದಾನಂ ವಿಕಲ ಇವ ರಾಜಾನಮಕರೋತ್ .. 125..  
 ಸ್ತನಾಂತರ್ಗತಮಾಣಿಕ್ಯವಪುರ್ಬಹಿರುಪಾಗತಂ .  
 ಮನೋಽನುರಾಗಿ ತೇ ತನ್ವಿ ಮನ್ಯೇ ವಲ್ಲಭಮೀಕ್ಷಿತುಂ .. 126..  
 ಜಗದಂತರಮಮೃತಮಯೈರಂಶುಭಿರಾಪೂರಯನ್ನಿತರಾಂ .  
 ಉದಯತಿ ವದನವ್ಯಾಜಾತ್ ಕಿಮು ರಾಜಾ ಹರಿಣಶಾವನಯನಾಯಾಃ .. 127..  
 ತಿಮಿರಶಾರದಚಂದಿರಚಂದ್ರಿಕಾಃ ಕಮಲವಿದ್ರುಮಚಂಪಕೋರಕಾಃ .  
 ಯದಿ ಮಿಲಂತಿ ಕದಾಪಿ ತದಾನನಂ ಖಲು ತದಾ ಕಲಯಾ ತುಲಯಾಮಹೇ .. 128..



ಪ್ರಿಯೇ ವಿಷಾದಂ ಜಹಿಹೀತಿ ವಾಚಂ  
 ಪ್ರಿಯೇ ಸರಾಗಂ ವದತಿ ಪ್ರಿಯಾಯಾಃ .  
 ವಾರಾಮುದಾರಾ ವಿಜಗಾಲ ಧಾರಾ  
 ವಿಲೋಚನಾಭ್ಯಾಂ ಮನಸಶ್ಚ ಮಾನಃ .. 129..  
 ರಾಜ್ಯಾಭಿಷೇಕಮಾಜ್ಞಾಯ ಶಂಬರಾಸುರವೇರಿಣಃ .  
 ಸುಧಾಭಿರ್ಜಗತೀಮಧ್ಯಂ ಲಿಂಪತೀವ ಸುಧಾಕರಃ .. 130..  
 ಆನನಂ ಮೃಗಶಾವಾಕ್ಷ್ಯಾ ವೀಕ್ಷ್ಯ ಲೋಲಾಲಕಾವೃತಂ .  
 ಭ್ರಮದ್ಭ್ರಮರಸಂಭಾರಂ ಸ್ಮರಾಮಿ ಸರಸೀರುಹಂ .. 131..  
 ಯಾಂತೀ ಗುರುಜನೈಃ ಸಾಕಂ ಸ್ಮಯಮಾನಾನನಾಂಬುಜಾ .  
 ತಿಯಗ್ಗೀವಂ ಯದದ್ರಾಕ್ಷೀತ್ ತನ್ನಿಷ್ಟತ್ರಾಕ ರೋಜ್ಜಗತ್ .. 132..  
 ನಯನಾನಿ ವಹಂತು ಖಂಜನಾನಾಮಿಹ ನಾನಾವಿಧಮಂಗಭಂಗಭಾಗ್ಯಂ .  
 ಸದೃಶಂ ಕಥಮಾನನಂ ಸುಶೋಭಂ ಸುದೃಶೋ ಭಂಗುರಸಂಪದಾಂಬುಜೇನ ..  
 133..  
 ಮೃಣಾಲಮಂದಾನಿಲಚಂದನಾನಾ-  
 ಮುಶೀರಶೈವಾಲಕುಶೇಶಯಾನಾಂ .  
 ವಿಯೋಗದೂರೀಕೃತಚೇತನಾನಾಂ  
 ವಿನೈವ ಶೈತ್ಯಂ ಭವತಿ ಪ್ರತೀತಿಃ .. 134..  
 ವಿಬೋಧಯನ್ ಕರಸ್ಪಶೈಃ ಪದ್ಮಿನೀಂ ಮುದಿತಾನನಾಂ .  
 ಪರಿಪೂರ್ಣೋನುರಾಗೇಣ ಪ್ರಾತರ್ಜಯತಿ ಭಾಸ್ಕರಃ .. 135..  
 ಆನಮ್ಯ ವಲ್ಲುವಚನೈರ್ವಿನಿವಾರಿತೇಽಪಿ  
 ರೋಷಾತ್ ಪ್ರಯಾತುಮುದಿತೇ ಮಯಿ ದೂರದೇಶಂ .  
 ಬಾಲಾ ಕರಾಂಗುಲಿನಿದೇಶವಶಂವದೇನ  
 ಕ್ರೀಡಾಬಿಡಾಲಾಶಶುನಾಽಶು ರುರೋಧ ಮಾರ್ಗಂ .. 136..  
 ಅಭೂದಪ್ರತ್ಯೂಹಃ ಕುಸುಮಶರಕೋದಂಡಮಹಿಮಾ  
 ವಿಲೀನೋ ಲೋಕಾನಾಂ ಸಹ ನಯನತಾಪೋಽಪಿ ತಿಮಿರೈಃ .  
 ತವಾಸ್ಮಿನ್ ಪೀಯೂಷಂ ಕಿರತಿ ಪರಿತಸ್ತನ್ವಿ ವದನೇ  
 ಕುತೋ ಹೇತೋಃ ಶ್ವೇತೋ ವಿಧುರಯಮುದೇತಿ ಪ್ರತಿದಿನಂ .. 137..  
 ವಿನೈವ ಶಸ್ತ್ರಂ ಹೃದಯಾನಿ ಯೂನಾಂ ವಿವೇಕಾಜಾಮಪಿ ದಾರಯಂತ್ಯಃ .  
 ಅನಲ್ಪಮಾಯಾಮಯವಲ್ಲುಲೀಲಾ ಜಯಂತಿ ನೀಲಾಬ್ಜದಲಾಯತಾಕ್ಷ್ಯಾಃ .. 138..  
 ಯದವಧಿ ವಿಲಾಸಭವನಂ ಯೌವನಮುದಿಯಾಯ ಚಂದ್ರವದನಾಯಾಃ .  
 ದಹನಂ ವಿನೈವ ತದವಧಿ ಯೂನಾಂ ಹೃದಯಾನಿ ದಹ್ಯಂತೇ .. 139..  
 ನ ಮಿಶ್ರಯತಿ ಲೋಚನೇ ಸಹಸಿತಂ ನ ಸಂಭಾಷತೇ

ಕಥಾಸು ತವ ಕಿಂ ಚ ಸಾ ವಿರಚಯತ್ಯರಾಲಾಂ ಭುವಂ .  
 ವಿಪಕ್ಷಸುದೃಶಃ ಕಥಾಮಿತಿ ನಿವೇದಯಂತ್ಯಾ ಪುರಃ  
 ಪ್ರಿಯಸ್ಯ ಶಿಥಿಲೀಕೃತಃ ಸ್ವವಿಷಯೇನುರಾಗಗ್ರಹಃ .. 140..  
 ವಡವಾನಲಕಾಲಕೂಟವನ್ಮಕರವ್ಯಾಲಗಣೈಃ ಸಹೈಧಿತಃ .  
 ರಜನೀರಮಣೋ ಭವೇನ್ಮಣಾಂ ನ ಕಥಂ ಪ್ರಾಣವಿಯೋಗಕಾರಣಂ .. 141..  
 ಲಭ್ಯೇತ ಪುಣ್ಯೈರ್ಗೃಹಿಣೀ ಮನೋಜ್ಞಾ  
 ತಯಾ ಸುಪುತ್ರಾಃ ಪರಿತಃ ಪವಿತ್ರಾಃ .  
 ಸ್ವೀತಂ ಯಶಸ್ವೈಃ ಸಮುದೇತಿ ನಿತ್ಯಂ  
 ತೇನಾಸ್ಯ ನಿತ್ಯಃ ಖಲು ನಾಕಲೋಕಃ .. 142..  
 ಪ್ರಭುರಾಪಿ ಯಾಚಿತುಕಾಮೋ ಭಜತೇ ವಾಮೋರು ಲಾಘವಂ ಸಹಸಾ .  
 ಯದಹಂ ತ್ವಯಾಧರಾರ್ಥೀ ಸಪದಿ ವಿಮುಖ್ಯಾ ನಿರಾಶತಾಂ ನೀತಃ .. 143..  
 ಜಲಕುಂಭಮುಂಭಿತರಸಂ ಸಪದಿ ಸರಸ್ಯಾಃ ಸಮಾನಯಂತ್ಯಾಸ್ತೇ .  
 ತಟಕುಂಜಗೂಢಸುರತಂ ಭಗವಾನೇ ಕೋ ಮನೋಭವೋ ವೇದ .. 144..  
 ತ್ವಮಿವ ಪಥಿಕಃ ಪ್ರಿಯೋ ಮೇ ವಿಟಪಿಸ್ತೋಮೇಷು ಗಮಯತಿ ಕ್ಲೇಶಾನ್ .  
 ಕಿಮಿತೋನ್ಯತ್ ಕುಶಲ ಮೇ ಸಂಪ್ರತಿ ಯತ್ಪಾಂಥ ಜೀವಾಮಿ .. 145..  
 ಕಿಮಿತಿ ಕೃಶಾಸಿ ಕೃಶೋದರಿ ಕಿಂ ತವ ಪರಕೀಯವೃತ್ತಾಂತ್ಯೈಃ .  
 ಕಥಯ ತಥಾಪಿ ಮುದೇ ಮಮ ಕಥಯಿಷ್ಯತಿ ಪಾಂಥ ತವ ಜಾಯಾ .. 146..  
 ತುಲಾಮನಾಲೋಕ್ಯ ನಿಜಾಮಖರ್ವಂ  
 ಗೌರಾಂಗಿ ಗರ್ವಂ ನ ಕದಾಪಿ ಕುರ್ಯಾಃ .  
 ಲಸಂತಿ ನಾನಾಫಲಭಾರವತ್ಯೋ  
 ಲತಾಃ ಕಿಯತ್ಯೋ ಗಹನಾಂತರೇಷು .. 147..  
 ಇಯಮುಲ್ಲಸಿತಾ ಮುಖಸ್ಯ ಶೋಭಾ ಪರಿಪುಲ್ಲಂ ನಯನಾಂಬುಜದ್ವಯಂ ತೇ .  
 ಜಲದಾದಿಭಯಂ ಜಗದ್ವಿತ್ವನ್ ಕಲಿತಃ ಕ್ವಾಪಿ ಕಿಮಾಲಿ ನೀಲಮೇಘಃ .. 148..  
 ಆಸಾಯಂ ಸಲಿಲಾಂತಃ ಸವಿತಾರಮುಪಾಸ್ಯ ಸಾದರಂ ತಪಸಾ .  
 ಅಧುನಾಬ್ಜೇನ ಮನಾಕ್ ತವ ಮಾನಿನಿ ತುಲನಾ ಮುಖಸ್ಯಾಪಿ .. 149..  
 ಅಯಿ ಮಂದಸ್ಮಿತಮಧುರಂ ವದನಂ ತನ್ವಂಗಿ ಯದಿ ಮನಾಕುರುಷೇ .  
 ಅಧುನೇವ ಕಲಯ ಶಮಿತಂ ರಾಕಾರಮಣಸ್ಯ ಹಂತ ಸಾಮ್ರಾಜ್ಯಂ .. 150..  
 ಮಧುರತರಂ ಸ್ಮಯಮಾನಃ ಸ್ವಸ್ಮಿನ್ನೇವಾಲಪಂಥನೈಃ ಕಿಮಪಿ .  
 ಕೋಕನದಯಂತ್ರೀಲೋಕೀ ಮಾಲಂಬನಶೂನ್ಯಮೀಕ್ಷತೇ ಕ್ಷೀಬಃ .. 151..  
 ಮಧುರಸಾನ್ಮಧುರಂ ಹಿ ತವಾಧರಂ ತರುಣಿ ಮದ್ವದನೇ ವಿನಿವೇಶಯ .  
 ಮಮ ಗೃಹಾಣ ಕರೇಣ ಕರಾಂಬುಜಂ ಪ ಪ ಪತಾಮಿ ಹ ಹಾ ಭ ಭ ಭೂತಲೇ ..  
 152..

ಶತೇನೋಪಾಯಾನಾಂ ಕಥಮಪಿ ಗತಃ ಸೌಧಶಿಖರಂ  
 ಸುಧಾಘೇನಸ್ವಚ್ಛೇ ರಹಸಿ ಶಯಿತಾಂ ಪುಷ್ಪಶಯನೇ .  
 ವಿಬೋಧ್ಯ ಕ್ಷಾಮಾಂಗೀ ಚಕಿತನಯನಾಂ ಸ್ಮೇರವದನಾಂ  
 ಸನಿಃಶ್ವಾಸಂ ಶ್ಲಿಷ್ಯತ್ಯಹಹ ಸುಕೃತೀ ರಾಜರಮಣೀಂ .. 153..  
 ಗುಂಜಂತಿ ಮಂಜು ಪರಿತೋ ಗತ್ವಾ ಧಾವಂತಿ ಸಮ್ಮುಖಂ .  
 ಆವರ್ತಂತೇ ನಿವರ್ತಂತೇ ಸರಸೀಷು ಮಧುವ್ರತಾಃ .. 154..  
 ಯಥಾ ಯಥಾ ತಾಮರಸೇಕ್ಷಣಾ ಮಯಾ  
 ಪುನಃ ಸರಾಗಂ ನಿತರಾಂ ನಿಷೇವಿತಾ .  
 ತಥಾ ತಥಾ ತತ್ತ್ವ ಕಥೇವ ಸರ್ವತೋ  
 ವಿಕೃತ್ಯ ಮಾಮೇಕರಸಂ ಚಕಾರ ಸಾ .. 155..  
 ಹರಿಣೀಪ್ರೇಕ್ಷಣಾ ಯತ್ರ ಗೃಹಿಣೀ ನ ವಿಲೋಕ್ಯತೇ .  
 ನೇವಿತಂ ಸರ್ವಸಂಪದ್ಭಿರಪಿ ತದ್ಭವನಂ ವನಂ .. 156..  
 ಲೋಲಾಲಕಾವಲಿಚಲನ್ನಯನಾರವಿಂದ  
 ಲೀಲಾವಶಂವದಿತಲೋಕವಿಲೋಚನಾಯಾಃ .  
 ಸಾಯಾಹನಿ ಪ್ರಣಯಿನೋ ಭವನಂ ಬ್ರಜತ್ಯಾ-  
 ಶ್ಲೇಷತೋ ನ ಕಸ್ಯ ಹರತೇ ಗತಿರಂಗನಾಯಾಃ .. 157..  
 ದಂತಾಂಶುಕಾಂತಮರವಿಂದರಮಾಪಹಾರಿ  
 ಸಾಂದ್ರಾಮೃತಂ ವದನಮೇಣವಿಲೋಚನಾಯಾಃ .  
 ವೇಧಾ ವಿಧಾಯ ಪುನರುಕ್ತಮಿವೇಂದುಬಿಂಬ  
 ದೂರಿಕರೋತಿ ನ ಕಥಂ ವಿದುಷಾಂ ವರೇಣ್ಯಾಃ .. 158..  
 ಸಾನುಕಂಪಾಃ ಸಾನುರಾಗಾಶ್ಚತುರಾಃ ಶೀಲಶೀತಲಾಃ .  
 ಹರಂತಿ ಹೃದಯಂ ಹಂತ ಕಾಂತಾಯಾಃ ಸ್ವಾಂತವೃತ್ತಯಃ .. 159..  
 ಅಲಕಾಃ ಘಣಿಶಾವತುಲ್ಯಶೀಲಾ ನಯನಾಂತಾ ಪರಿಪುಂಖಿತೇಷುಲೀಲಾಃ .  
 ಚಪಲೋಪಮಿತಾಂ ಖಲು ಸ್ವಯಂ ಯಾ ಬತ ಲೋಕೇ ಸುಖಸಾಧನಂ ಕಥಂ ಸಾ ..  
 160..  
 ವದನೇ ತವ ಯತ್ರ ಮಾಧುರೀ ಸಾ ಹದಿ ಪೂರ್ಣಾ ಕರುಣಾ ಚ ಕೋಮಲೇಽಭೂತ್  
 .  
 ಅಧುನಾ ಹರಿಣಾಕ್ಷಿ ಹಾ ಕಥಂ ವಾ ಗತಿರನ್ಯೈವ ವಿಲೋಕ್ಯತೇ ಗುಣಾನಾಂ .. 161..  
 ಅನಿಶಂ ನಯನಾಭಿರಾಮಯಾ ರಮಯಾ ಸಮ್ಮದಿನೋ ಮುಖಸ್ಯ ತೇ .  
 ನಿಶಿ ನಿಃಸರದಿಂದಿರಂ ಕಥಂ ತುಲಯಾಮಃ ಕಲಯಾಪಿ ಪಂಕಜಂ .. 162..  
 ಅಂಗೈಃ ಸುಕುಮಾರತರೈಃ ಸಾ ಕುಸುಮಾನಾಂ ಶ್ರಿಯಂ ಹರತಿ .  
 ವಿಕಲಯತಿ ಕುಸುಮಬಾಣೋ ಬಾಣಾಲೀಭಿರ್ಮಮಪ್ರಾಣಾನ್ .. 163..

ಖಿದ್ಯತಿ ಸಾ ಪಥಿ ಯಾಂತೀ ಕೋಮಲಚರಣಾ ನಿತಂಬಭಾರೇಣ .  
 ಖಿದ್ಯಾಮಿ ಹಂತ ಪರಿತಸ್ತದ್ರೂಪ ವಿಲೋಕನೇನ ವಿಕಲೋಽಹಂ .. 164..  
 ಮಥುರಾಗಮನೋನ್ಮುಖೇ ಮುರಾರಾವಸುಭಾರಾರ್ತಿಭೃತಾಂ ವಾಂಗನಾನಾಂ .  
 ಪ್ರಲಯಜ್ವಲನಾಯತೇ ಸ್ಮ ರಾಕಾ ಭವನಾಕಾಶಮಜಾಯತಾಂಬುರಾಶಿಃ .. 165..  
 ಕೇಲೀಮಂದಿರಮಾಗತಸ್ಯ ಶಮಕೈರಾಲೀರಪಾಸ್ಯೇಂಗಿತೈಃ  
 ಸುಪ್ತಾಯಾಃ ಸರುಷಃಸರೋರುಹದೃಶಃ ಸಂವೀಜನಂ ಕುರ್ವತಃ .  
 ಜಾನಂತ್ಯಾಪ್ಯನಭಿಜ್ಞಯೇವ ಕಪಟವ್ಯಾಮೀಲಿತಾಕ್ಷ್ಯಾ ಸಖಿ  
 ಶ್ರಾಂತಾಸೀತ್ಯಭಿಧಾಯ ವಕ್ಷಸಿ ತಯಾ ಪಾಣಿರ್ಮಮಾಸಂಜಿತಃ .. 166..  
 ಮಾಂಧರ್ಯಮಾಪಗಮನಂ ಸಹ ಶೈಶವೇನ  
 ರಕ್ತಂ ಸಹೈವ ಮನಸಾಧರಬಿಂಬಮಾಸೀತ್ .  
 ಕಿಂಚಾಭವನ್ಮೃಗಕಿಶೋರದೃಶೋ ನಿತಂಬಃ  
 ಸರ್ವಾಧಿಕೋ ಗುರುರಯಂ ಸಹ ಮನ್ಮಥೇನ .. 167..  
 ಶ್ವಾಸೋಽನುಮಾನವೇದ್ಯಃ ಶೀತಾನ್ಯಂಗಾನಿ ನಿಶ್ಚಲಾ ದೃಷ್ಟಿಃ .  
 ನ ಸ್ಯಾತ್ ಸುಭಗ ಕಥೇಯಂ ತಿಷ್ಠತು ತಾವತ್ಕಥಾಂತರಂ ಕಥಯ .. 168..  
 ಪಾಣೌ ಕೃತಃ ಪಾಣಿರಿಲಾಸುತಾಯಾಃ ಸಸ್ವೇದಕಂಪೋ ರಘುನಂದನೇನ .  
 ಹಿಮಾಂಬುಸಂಗಾನಿಲವಿಹ್ವಲಸ್ಯ ಪ್ರಭಾತಪದ್ಮಸ್ಯ ಬಭಾರ ಶೋಭಾಂ .. 169..  
 ಅರುಣಮಪಿ ವಿದ್ರುಮದ್ರುಂ ಮೃದುಲತರಂ ಚಾಪಿ ಕಿಸಲಯಂ ಬಾಲೇ .  
 ಅಧರೀಕರೋತಿ ನಿತರಾಂ ತವಾಧರೌ ಮಧುರಿಮಾತಿಶಯಾತ್ .. 170..  
 ಸುದೃಶೋ ಜಿತರತ್ನಜಾಲಯಾ ಸುರತಾಂತಶ್ರಮಬಿಂದುಮಾಲಯಾ .  
 ಅಲಿಕೇನ ಚ ಹೇಮಕಾಂತಿನಾ ವಿದಧೇ ಕಾಽಪಿ ರುಚಿಃ ಪರಸ್ಪರಂ .. 171..  
 ಪರಪೂರುಷದೃಷ್ಟಿಪಾತ ವಜ್ರಾಹತಿಭೀತಾ ಹೃದಯಂ ಪ್ರಿಯಸ್ಯ ಸೀತಾ .  
 ಅವಿಶತ್ ಪರಕಾಮಿನೀ ಭುಜಂಗೀಭಯತಃ ಸತ್ವರಮೇವ ಸೋಽಪಿ ತಸ್ಯಾಃ .. 172..  
 ಅಂಗಾನಿ ದತ್ತ್ವಾ ಹೇಮಾಂಗಿ ಪ್ರಾಣಾನ್ ಋಣೇಽಪಿ ಚೇನ್ಮೃಣಾಂ .  
 ಯುಕ್ತಮತನ್ನ ತು ಪುನಃ ಕೋಣಂ ನಯನಪದ್ಮಯೋಃ .. 173..  
 ಜಿತರತ್ನರುಚಾಂ ಸದಾ ರದಾನಾಂ ಸಹವಾಸೇನ ಪರಾಂ ಮುದಂ ದದಾನಾಂ .  
 ವಿರಸಾದಧರೀಕರೋತಿ ನಾಸಾಮಧುನಾ ಸಾಹಸಶಾಲಿ ಮೌಕ್ತಿಕಂ ತೇ .. 174..  
 ವಿಲಸತ್ಪಾನನಂ ತಸ್ಯಾ ನಾಸಾಗ್ರಸ್ಥಿತಮೌಕ್ತಿಕಂ .  
 ಆಲಕ್ಷಿತಬುಧಾಶ್ಲೇಷಂ ರಾಕೇಂದೋರಿವ ಮಂಡಲಂ .. 175..  
 ನಿಭಾಲ್ಯ ಭೂಯೋ ನಿಜಗೌರಿಮಾಣಂ ಮಾ ನಾಮ ಮಾನಂ ಸಹಸೈವ ಯಾಸೀಃ .  
 ಗೃಹೇ ಗೃಹೇ ಪಶ್ಯ ತವಾಂಗವರ್ಣಾ ಮುಗ್ಧೇ ಸುವರ್ಣಾವಲಯೋ ಲುಠಂತಿ .. 176..  
 ಕರಿಕುಂಭತಲಾಮರೋಜಯೋಃ ಕ್ರಿಯಮಾಣಾಂ ಕವಿಭಿರ್ವಿಶ್ರಂಖಲೈಃ .  
 ಕಥಮಾಲಿ ಶೃಣೋಷಿ ಸಾದರಂ ವಿಪರೀತಾರ್ಥವಿದೋ ಹಿ ಯೋಷಿತಃ .. 177..

ಪರಿಷ್ವಜನ್ ರೋಷವಶಾತ್ ತಿರಸ್ಕೃತಃ  
 ಪ್ರಿಯೋ ಮೃಗಾಕ್ಷ್ಯಾ ಶಯಿತಃ ಪರಾಜ್ಞುಖಃ .  
 ಕಿಂ ದುಃಖಿತೋಽಸಾವಿತಿ ಕಾಂದಿಶೀಕಯಾ  
 ಕದಾಚಿದಾಚುಂಬ್ಯ ಚಿರಾಯ ಸಸ್ವಜೇ .. 178..  
 ಚೇಲಾಂಚಲೇನಾನನಶೀತರಶ್ಮಿ ಸಂವೃಣ್ಣತೀನಾಂ ಹರಿದೃಶ್ಚರೀಣಾಂ .  
 ವಜ್ರಾಗನಾನಾಂ ಸ್ಮರಜಾತಕಂಪಾದಕಾಂಡಸಂಪಾತಮಿಯಾಯ ನೀವೀ .. 179..  
 ಅಧರೇಣ ಸಮಾಗಮಾದ್ರದಾನಾ ಮರುಣಿಮ್ನಾ ಪಿಹಿತೋಽಪಿ ಶುಕ್ಲಭಾವಃ .  
 ಹಸಿತನ ಸಿತೇನ ಪಕ್ಷ್ಯ ಲಾಕ್ಷ್ಯಾಃ ಪುನರುಲ್ಲಾಸಮವಾಪ ಜಾತಪಕ್ಷಃ .. 180..  
 ಸರಸಿರುಹೋದರಸುರಭಾವಧರಿತಬಿಂಬಾಧರೇ ಮೃಗಾಕ್ಷಿ ತವ .  
 ವದ ವದನೇ ಮಣಿರದನೇ ತಾಂಬೂಲಂ ಕೇನ ಲಕ್ಷಯೇಮ ವಯಂ .. 181..  
 ಶಯಿತಾ ಸವಿಧೇಽಪ್ಯನೀಶ್ವರಾ ಸಫಲೀಕರ್ತುಮಹೋ ಮನೋರಥಾನ್ .  
 ದೀಯತಾ ದಯಿತಾನನಾಂಬುಜಂ ದರಮೀಲನ್ನಯನಾ ನಿರೀಕ್ಷತೇ .. 182..  
 ವದನಾರವಿಂದಸೌರಭ ಲೋಭಾದಿಂದಿರೇಷು ನಿಪತತ್ನು .  
 ಮಯ್ಯಧರಾರ್ಥಿನಿ ಸುದೃಶೋ ದೃಶೋ ಜಯಂತ್ಯತಿರುಷಾ ಪರುಷಾಃ .. 183..  
 ಇತಿ ಶ್ರೀಮತ್ಪಂಡಿತರಾಜಜಗನ್ನಾಥಾವಿರಚಿತೇ ಭಾಮಿನೀವಿಲಾಸೇ  
 ಶೃಂಗಾರೋ ನಾಮ ದ್ವಿತೀಯೋ ವಿಲಾಸಃ .. 2..

.. ಭಾಮಿನೀವಿಲಾಸೇ ತೃತೀಯಃ ಕರುಣಾವಿಲಾಸಃ ..

ದೈವೇ ಪರಾಗ್ವದನಶಾಲಿನಿ ಹಂತ ಜಾತೇ  
 ಯಾತೇ ಚ ಸಂಪ್ರತಿ ದಿವಂ ಪ್ರತಿ ಬಂಧುರತ್ನೇ .  
 ಕಸ್ಮೈ ಮನಃ ಕಥಯಿತಾಸಿ ನಿಜಾಮವಸ್ಥಾಂ  
 ಕಃ ಶೀತಲೈಃ ಶಮಯಿತಾ ವಚನೈಸ್ತವಾಧಿಂ .. 1..  
 ಪ್ರತ್ಯುದ್ಗತಾ ಸವಿನಯಂ ಸಹಸಾ ಪುರೇವ  
 ನೈರೈಃ ಸ್ಮರಸ್ಯ ಸಚಿವೈಃ ಸರಸಾವಲೋಕೈಃ .  
 ಮಾಮದ್ಯ ಮಂಜುರಚನೈರ್ವಚನೈಶ್ಚ ಬಾಲೇ  
 ಹಾ ಲೇಶತೋಽಪಿ ನ ಕಥಂ ಶಿಶಿರೀಕರೋಷಿ .. 2..  
 ಸರ್ವೇಽಪಿ ವಿಸ್ಮೃತಿಪಥಂ ವಿಷಯಾಃ ಪ್ರಯಾತಾ  
 ವಿದ್ಯಾಽಪಿ ಖೇದಕಲಿತಾ ವಿಮುಖೀಬಭೂವ .  
 ಸಾ ಕೇವಲಂ ಹರಿಣಶಾವಕಲೋಚನಾ ಮೇ  
 ನೈವಾಪಯಾತಿ ಹೃದಯಾದಧಿದೇವತೇವ .. 3..  
 ನಿರ್ವಾಣಮಂಗಲಪದಂ ತ್ವರಯಾ ವಿಶಂತ್ಯಾ

ಮುಕ್ತಾ ದಯಾವತಿ ದಯಾಽಪಿ ಕಿಲ ತ್ವಯಾಽಸೌ .  
ಯನ್ಮಾಂ ನ ಭಾಮಿನಿ ನಿಭಾಲಯಾಸಿ ಪ್ರಭಾತ  
ನೀಲಾರವಿಂದಮದಭಂಗಿಮದೈಃ ಕಟಾಕ್ಷೈಃ .. 4..  
ಧೃತ್ವಾ ಪದಸ್ವಲನಭೀತಿವಶಾತ್ ಕರಂ ಮೇ  
ಯಾ ರೂಢವತ್ಯಸಿ ಶಿಲಾಶಕಲಂ ವಿವಾಹೇ .  
ಸಾ ಮಾಂ ವಿಹಾಯ ಕಥಮದ್ಯ ವಿಲಾಸಿನಿ ದಯು-  
ಮಾರೋಹಸೀತಿ ಹೃದಯಂ ಶತಧಾ ಪ್ರಯಾತಿ .. 5..  
ನಿರ್ದೂಷಣಾ ಗುಣವತೀ ರಸಭಾವಪೂರ್ಣಾ  
ಸಾಲಂಕೃತಿಃ ಶ್ರವಣಮಂಗಲವರ್ಣರಾಜಿಃ .  
ಸಾ ಮಾಮಕೀನಕವಿತೇವ ಮನೋಽಭಿರಾಮಾ  
ರಾಮಾ ಕದಾಪಿ ಹೃದಯಾನ್ಮಮ ನಾಪಯಾತಿ .. 6..  
ಚಿಂತಾ ಶಶಾಮ ಸಕಲಾಽಪಿ ಸರೋರುಹಾಣಾ-  
ಮಿದೋಶ್ಚ ಬಿಂಬಮಸಮಾಂ ಸುಷಮಾಮಯಾಸೀತ್ .  
ಅಭ್ಯುದ್ಗತಃ ಕಲಕಲಃ ಕಿಲ ಕೋಕಿಲಾನಾಂ  
ಪ್ರಾಣಪ್ರಿಯೇ ಯದವಧಿ ತ್ವಮಿತೋ ಗತಾಽಸಿ .. 7..  
ಸೌದಾಮಿನೀವಿಲಸಿತಪ್ರತಿಮಾನಕಾಂಡೇ  
ದತ್ತಾ ಕಿಯಂತ್ಯಪಿ ದಿನಾನಿ ಮಹೇಂದ್ರಭೋಗಾನ್ .  
ಮಂತ್ರೋಜ್ಜಿತಸ್ಯ ನೃಪತೇರಿವ ರಾಜ್ಯಲಕ್ಷ್ಮೀ  
ಭಾಗ್ಯಚ್ಯುತಸ್ಯ ಕರತೋ ಮಮ ನಿರ್ಗತಾಽಸಿ .. 8..  
ಕೇನಾಪಿ ಮೇ ವಿಲಸಿತೇನ ಸಮುದ್ಗತಸ್ಯ  
ಕೋಪಸ್ಯ ಕಿನ್ನು ಕರಭೋರು ವಶಂವದಾಽಭೂಃ .  
ಯನ್ಮಾಂ ವಿಹಾಯ ಸಹಸೈವ ಪತಿವ್ರತಾಽಪಿ  
ಯಾತಾಽಸಿ ಮುಕ್ತಿರಮಣೀಸದನಂ ವಿದೂರಂ .. 9..  
ಕಾವ್ಯಾತ್ಮನಾ ಮನಸಿ ಪರ್ಯಣಮನ್ ಪುರಾ ಮೇ  
ಪೀಯೂಷಸಾರಸರಸಾಸ್ತವ ಯೇ ವಿಲಾಸಾಃ .  
ತಾನಂತರೇಣ ರಮಣೀ ರಮಣೀಯಶೀಲೇ  
ಚೇತೋಹರಾ ಸುಕವಿತಾ ಭವಿತಾ ಕಥಂ ನಃ .. 10..  
ಯಾ ತಾವಕೀನಮಧುರಸ್ಮಿತಕಾಂತಿಕಾಂತೇ  
ಭೂಮಂಡಲೇ ವಿಫಲತಾಂ ಕವಿಷು ವ್ಯತಾನೀತ್ .  
ಸಾ ಕಾತರಾಕ್ಷಿ ವಿಲಯಂ ತ್ವಯಿ ಯಾತವತ್ಯಾಂ  
ರಾಕಾಽಧುನಾ ವಹತಿ ವೈಭವಮಿಂದಿರಾಯಾಃ .. 11..  
ಮಂದಸ್ಮಿತೇನ ಸುಧಯಾ ಪರಿಷಿಚ್ಯ ಯಾ ಮಾಂ

ನೇತ್ರೋತ್ಪಲೈರ್ವಿಕಸಿತೈರನಿಶಂ ಸಮೀಚೇ .  
 ಸಾ ನಿತ್ಯಮಂಗಲಮಯೀ ಗೃಹ ದೇವತಾ ಮೇ  
 ಕಾಮೇಶ್ವರೀ ಹೃದಯತೋ ದುಯಿತಾ ನ ಯಾತಿ .. 12..  
 ಭೂಮೌ ಸ್ಥಿತಾ ರಮಣ ನಾಥ ಮನೋಹರೇತಿ  
 ಸಂಬೋಧನೈರ್ಯಮಧಿರೋಪಿತವತ್ಯಸಿ ದ್ಯಾಂ .  
 ಸರ್ವಂ ಗತಾ ಕಥಮಿವ ಕ್ಷಿಪಸಿ ತ್ವಯೇಣಶಾವಾ-  
 ಕ್ಷಿತಂ ಧರಣಿಧೂಲಿಷು ಮಾಮಿದಾನೀಂ .. 13..  
 ಲಾವಣ್ಯಮುಜ್ಜ್ವಲಮಪಾಸ್ತತುಲಂ ಚ ಶೀಲಂ  
 ಲೋಕೋತ್ತರಂ ವಿನಯಮರ್ಥಮಯಂ ನಯಂ ಚ .  
 ಏತಾನ್ ಗುಣಾನಶರಣಾನಥ ಮಾಂ ಚ ಹಿತ್ವಾ  
 ಹಾ ಹಂತ ಸುಂದರಿ ಕಥಂ ತ್ರಿದಿವಂ ಗತಾಸಿ .. 14..  
 ಕಾತ್ಯಾ ಸುವರ್ಣವರಯಾ ಪರಯಾ ಚ ಶುದ್ಧಯಾ  
 ನಿತ್ಯಂ ಸ್ವಿಕಾಃ ಖಲು ಶಿಖಾಃ ಪರಿತಃ ಕ್ಷಿಪಂತೀಂ .  
 ಚೇತೋಹರಾಮಪಿ ಕುಶೇಶಯಲೋಚನೇ ತ್ವಾಂ  
 ಜಾನಾಮಿ ಕೋಪಕಲುಷೋ ದಹನೋ ದದಾಹ .. 15..  
 ಕರ್ಪೂರವರ್ತಿರಿವ ಲೋಚನತಾಪಹಂತ್ರೀ  
 ಪುಲ್ಲಾಂಬುಜಸ್ರಗಿವ ಕಂಠಸುಖೈಕಹೇತುಃ .  
 ಚೇತಶ್ಚಮತ್ಯ ತಿಪದಂ ಕವಿತೇವ ರಮ್ಯಾ  
 ನಮ್ಯಾ ನರೀಭಿರಮರೀವ ಹಿ ಸಾ ವಿರೇಚೇ .. 16..  
 ಸ್ವಪ್ನಾಂತರೇಽಪಿ ಖಲು ಭಾಮಿನಿ ಪತ್ಯುರನ್ಯಂ  
 ಯಾ ದೃಷ್ಟವತ್ಯಾಸಿ ನ ಕಂಚನ ಸಾಭಿಲಾಷಂ .  
 ಸಾ ಸಂಪ್ರತಿ ಪ್ರಚಲಿತಾಽಪಿ ಗುಣೈರ್ವಿಹೀನಂ  
 ಪ್ರಾಪ್ತಂ ಕಥಂ ಕಥಯ ಹಂತ ಪರಂ ಪುಮಾಂಸಂ .. 17..  
 ದಯಿತಸ್ಯ ಗುಣಾನನುಸ್ಮರಂತೀ ಶಯನೇ ಸಂಪ್ರತಿ ಯಾ ವಿಲೋಕಿತಾಽಸೀತ್ .  
 ಅಧುನಾ ಕಿಲ ಹಂತ ಸಾ ಕೃಶಾಂಗೀ ಗಿರಮಂಗೀಕುರುತೇನ ಭಾಷಿತಾಽಪಿ .. 18..  
 ರೀತಿಂ ಗಿರಾಮಮೃತವೃಷ್ಟಿಕರೀ ತದೀಯಾಂ  
 ತಾಂ ಚಾಕೃತಿಂ ಕವಿವರೈರಭಿನಂದನೀಯಾಂ .  
 ಲೋಕೋತ್ತರಾಮಥ ಕೃತಿಂ ಕರುಣಾರಸಾದ್ರಾಫಂ  
 ಸ್ತೋತುಂ ನ ಕಸ್ಯ ಸಮುದೇತಿ ಮನಃಪ್ರಸಾದಃ .. 19..  
 ಇತಿ ಶ್ರೀಮತ್ಪಂಡಿತರಾಜಜಗನ್ನಾಥವಿರಚಿತೇ ಭಾಮಿನೀವಿಲಾಸೇ  
 ಕರುಣಾ ನಾಮ ತೃತೀಯೋ ವಿಲಾಸಃ .. 3..

.. ಭಾಮಿನೀವಿಲಾಸೇ ಚತುರ್ಥಃ ಶಾಂತೋ ವಿಲಾಸಃ ..

ವಿಶಾಲವಿಷಯಾವೀವಲಯಲಗ್ನದಾವಾನಲ  
 ಪ್ರಸೃತ್ವರಶಿಖಾವಾಲೀವಿಕಲಿತಂ ಮದೀಯಂ ಮನಃ .  
 ಅಮಂದಮಿಲದಿಂದಿರೇ ನಿಖಿಲಮಾಧುರೀಮಂದಿರೇ  
 ಮುಕುಂದಮುಖಚಂದಿರೇ ಚಿರಮಿದಂ ಚಕೋರಾಯತಾಂ .. 1..  
 ಅಯೇ ಜಲಧಿನಂದಿನೀನಯನನೀರಜಾಲಂಬನ  
 ಜ್ವಲಜ್ವಲನ ಜಿತ್ವರಜ್ವರಭರತ್ವರಾಭಂಗುರಂ .  
 ಪ್ರಭಾತಜಲಜೋನ್ನಮದ್ಗರಿಮಗರ್ವಸರ್ವಕಷ್ಟೈ  
 ಜರ್ಗತ್ತಿತಯರೋಚನೈಃ ಶಿಶಿರಯಾಶು ಮಾಂ ಲೋಚನೈಃ .. 2..  
 ಸ್ಮೃತಾಪಿ ತರುಣಾತಪಂ ಕರುಣಯಾ ಹರಂತೀ ನೃಣಾಮ-  
 ಭಂಗುರತನುತ್ಪಿಷಾಂ ವಲಯಿತಾ ಶತೈರ್ವಿದ್ಯುತಾಂ .  
 ಕಲಿಂದಗಿರಿನಂದಿನೀತಟಸುರದ್ರುಮಾಲಂಬಿನೀ  
 ಮದೀಯಮತಿಚುಂಬಿನೀ ಭವತು ಕಾಪಿ ಕಾದಂಬಿನೀ .. 3..  
 ಕಲಿಂದಗಿರಿನಂದಿನೀತಟವನಾಂತರಂ ಭಾಸಯನ್  
 ಸದಾ ಪಥಿ ಗತಾಗತಶ್ರಮಭರಂ ಹರನ್ ಪ್ರಾಣಿನಾಂ .  
 ಲತಾವಲಿಶತಾ ವೃತೋ ಮಧುರಯಾ ರುಚಾ ಸಂಭೃತೋ  
 ಮಮಾಶು ಹರತು ಶ್ರಮಾನತಿತರಾಂ ತಮಾಲದ್ರುಮಃ .. 4..  
 ಜಗಜ್ಜಾಲಂ ಜ್ಯೋತ್ಸ್ನಾ ಮಯನವಸುಧಾಭಿರ್ಜಟಿಲ-  
 ಜ್ವನಾನಾಂ ಸಂತಾಪಂ ತ್ರಿವಿಧಮಪಿ ಸದ್ಯಃ ಪ್ರಶಮಯನ್ .  
 ಶ್ರಿತೋ ವೃಂದಾರಣ್ಯಂ ನತನಿಖಿಲವದಾರಕವೃತೋ  
 ಮಮ ಸ್ವಾಂತರ್ಧ್ವಾಂತಂ ನಿರಯತು ನವೀನೋ ಜಲಧರಃ .. 5..  
 ಗ್ರೀಷ್ಮಚಂಡಕರಮಂಡಲ ಭೀಷ್ಮಜ್ಯಾಲಸಂತರಣತಾಪಿತಮೂರ್ತೇಃ .  
 ಪ್ರಾವೃಷೇಣ್ಯ ಇವ ವಾರಿಧರೋ ಮೇ ವೇದನಾ ಹರತು ವೃಷ್ಟಿವರೇಣ್ಯಃ .. 6..  
 ಅಪಾರೇ ಸಂಸಾರೇ ವಿಷಮವಿಷಯಾರಣ್ಯಸರಣೌ  
 ಮಮ ಭ್ರಾಮಂ ಭ್ರಾಮಂ ವಿಗಲಿತವಿರಾಮಂ ಜಡಮತೇಃ .  
 ಪರಿಶ್ರಾಂತಸ್ಥಾಯಂ ತರಣಿತನಯಾತೀರನಿಲಯಃ  
 ಸಮಂತಾತ್ಸಂತಾಪಂ ಹರಿನವತಮಾಲಸ್ಥಿರಯತು .. 7..  
 ಆಲಿಂಗಿತೋ ಜಲಧಿಕನ್ಯಕಯಾ ಸಲೀಲಂ  
 ಲಗ್ನಃ ಪ್ರಿಯಂಗುಲತಯೇವ ತರುಸ್ತಮಾಲಃ .  
 ದೇಹಾವಸಾನಸಮಯೇ ಹೃದಯೇ ಮದೀಯೇ  
 ದೇವಶ್ಚಕಾಸ್ತು ಭಗವಾನರವಿಂದನಾಭಃ .. 8..



ನಯನಾನಂದಸಂದೋಹ ತುಂದಿಲೀಕರಣಕ್ಷಮಾ .  
ತಿರಯತ್ಯಾಶು ಸಂತಾಪಂ ಕಾಪಿ ಕಾದಂಬಿನೀ ಮಮ .. 9..  
ವಾಚಾ ನಿರ್ಮಲಯಾ ಸುಧಾಮಧುರಯಾ ಯಾಂ ನಾಥ ಶಿಕ್ಷಾಮದಾ-  
ಸ್ತಾಂ ಸ್ವಪ್ನೇಪಿ ನ ಸಂಸ್ಮರಾಮ್ಯಹಮಹಂಭಾವಾವೃತೋ ನಿಸ್ತಪಃ .  
ಇತ್ಯಾಗಃ ಶತಶಾಲಿನಂ ಪುನರಪಿ ಸ್ವೀಯೇಷು ಮಾಂ ಬಿಭೃತ-  
ಸ್ತತ್ಪೋ ನಾಸ್ತಿ ದಯಾನಿಧಿಯದಪತೇ ಮತ್ತೋ ನ ಮತ್ತೋಽಪರಃ .. 10..  
ಪಾತಾಲಂ ವೃಜ ಯಾಹಿ ವಾ ಸುರಪುರೀಮಾರೋಹ ಮೇರೋಃ ಶಿರಃ  
ಪಾರಾವಾರಪರಂಪರಾ ತರ ತಥಾಪ್ಯಾಶಾ ನ ಶಾಂತಾಸ್ತವ .  
ಆಧಿವ್ಯಾಧಿಪರಾಹತೋ ಯದಿ ಸದಾ ಕ್ಷೇಮಂ ನಿಜಂ ವಾಂಛಸಿ  
ಶ್ರೀಕೃಷ್ಣೇತಿ ರಸಾಯನಂ ರಸಯ ರೇ ಶೂನ್ಯೈಃ ಕಿಮನ್ಯಃ ಶ್ರಮೈಃ .. 11..  
ಗಣಿಕಾಜಾಮಿಲಮುಖ್ಯಾನವತಾ ಭವತಾ ಬತಾಹಮಪಿ .  
ಸೀದನ್ಭವಮರುಗತೇ ಕರುಣಾಮೂರ್ತೇ ನ ಸರ್ವಧೋಪೇಕ್ಷ್ಯಃ .. 12..  
ವಿದಿತ್ವೇದಂ ದೃಶ್ಯಂ ವಿಷಮರಿಪುದುಷ್ಟಂ ನಯನಯೋ  
ವಿಧಾಯಾಂತರ್ಮುದ್ರಾಮಥ ಸಪದಿ ವಿದ್ರಾವ್ಯ ವಿಷಯಾನ್ .  
ವಿಧೂತಾಂತಧ್ವಾಂತೋ ಮಧುರ ಮಧುರಾಯಾಂ ಚಿತಿ ಕದಾ  
ನಿಮಗ್ನಃ ಸ್ಯಾಂ ಕಸ್ಯಾಂ ಚನ ನವನಭಸ್ಯಾಂಬುದರುಚೌ .. 13..  
ಮೃದ್ಧೀಕಾ ರಸಿತಾ ಸಿತಾ ಸಮಶಿತಾ ಸ್ವೀತಂ ನಿಪೀತಂ ಪಯಃ  
ಸ್ವರ್ಯಾತೇನ ಸುಧಾಪ್ಯಧಾಯಿ ಕತಿಧಾ ರಂಭಾಧರಃಖಂಡಿತಃ .  
ಸತ್ಯಂ ಬ್ರೂಹಿ ಮದೀಯ ಜೀವ ಭವತಾ ಭೂಯೋ ಭವೇ ಭ್ರಾಮ್ಯತಾ  
ಕೃಷ್ಣೇತ್ಯಕ್ಷರಯೋರಯಂ ಮಧುರಿಮೋದ್ಗಾರಃ ಕ್ವಚಿಲ್ಲಕ್ಷಿತಃ .. 14..  
ವಜ್ರಂ ಪಾಪಮಹೀಭೃತಾಂ ಭವಗದೋದ್ರೇಕಸ್ಯ ಸಿದ್ಧೌಷಧಂ  
ಮಿಥ್ಯಾಜ್ಞಾನನಿಶಾವಿಶಾಲತಮಸಸ್ತಿಗ್ಮಾಂಶುಬಿಂಬೋದಯಃ .  
ಕರಕ್ಲೇಶಮಹೀರುದಾಮುರುತರಜ್ವಾಲಾಜಟಾಲಃ ಶಿಖೀ  
ದ್ವಾರಂ ನಿವೃತಿಸದ್ಮನೋ ವಿಜಯತೇ ಕೃಷ್ಣೇತಿ ವರ್ಣದ್ವಯಂ .. 15..  
ರೇ ಚೇತಃ ಕಥಯಾಮಿ ತೇ ಹಿತಮಿದಂ ವೃಂದಾವನೇ ಚಾರಯನ್  
ವೃಂದಂ ಕೋಽಪಿ ಗವಾಂ ನವಾಂಬುದನಿಭೋ ಬಂಧುರ್ನ ಕಾರ್ಯಸ್ತ್ವಯಾ .  
ಸೌಂದರ್ಯಾಮೃತಮುದ್ಗಿರದ್ಧಿರಭಿತಃ ಸಮೋಹ್ಯ ಮಂದಸ್ಮಿತ್ಯೈ  
ರೇಷ ತ್ವಾಂ ತವ ವಲ್ಲಭಾಂಶ್ಚ ವಿಷಯಾನಾಶು ಕ್ಷಯಂ ನೇಷ್ಯತಿ .. 16..  
ಅವ್ಯಾಖ್ಯೇಯಾಂ ವಿತರತಿ ಪರಾಂ ಪ್ರೀತಿಮಂತರ್ನಿಮಗ್ನಾ  
ಕಂಠೇ ಲಗ್ನಾ ಹರತಿ ನಿತರಾಂ ಯಾಂತರಧ್ವಾಂತಜಾಲಂ .  
ತಾಂ ದ್ರಾಕ್ಷಾದ್ಯೈರಪಿ ಬಹುಮತಾಂ ಮಾಧುರೀಮುದ್ಗಿರಂತೀಂ

ಕೃಷ್ಣೇತ್ಯಾಖ್ಯಾಂ ಕಥಯ ರಸನೇ ಯದ್ಯಸಿ ತ್ವಂ ರಸಂಜ್ಞಾ .. 17..  
 ಸಂತೈವಾಸ್ಮಿಜ್ಜಗತಿ ಬಹವಃ ಪಕ್ಷಿಣೋ ರಮ್ಯರೂಪಾ-  
 ಸ್ತೇಷಾಂ ಮಧ್ಯೇ ಮಮ ತು ಮಹತೀ ವಾಸನಾ ಚಾತಕೇಷು .  
 ಯೈರಧ್ಯಕ್ಷೈರಥ ನಿಜಸಖಂ ನೀರದಂ ಸ್ಮಾರಯದ್ಭಿ-  
 ಶ್ಚಿತ್ತಾರೂಢಂ ಭವತಿ ಕಿಮಪಿ ಬ್ರಹ್ಮ ಕೃಷ್ಣಾಭಿಧಾನಂ .. 18..  
 ವಿಷ್ವದ್ರೀಚ್ಯಾ ಭುವನಮಖಿಲಂ ಭಾಸತೇ ಯಸ್ಯ ಭಾಸಾ  
 ಸರ್ವಾಸಾಮಪ್ಯಹಮಿತಿ ವಿದಾಂ ಗೂಢಮಾಲಂಬನಂ ಯಃ .  
 ತಂ ಪೃಚ್ಛಂತಿ ಸ್ವಹೃದಯಮನಾ ವೇದಿನೋ ವಿಷ್ಣುಮನ್ಯಾ-  
 ನನ್ಯಾಯೋಽಯಂ ಶಿವ ಶಿವ ನೃಣಾಂ ಕೇನ ವಾ ವರ್ಣನೀಯಃ .. 19..  
 ಸೇವಾಯಾಂ ಯದಿ ಸಾಭಿಲಾಷಮಸಿ ರೇ ಲಕ್ಷ್ಮೀಪತಿಃ ಸೇವ್ಯತಾ  
 ಚಿಂತಾಯಾಮಸಿ ಸಸ್ಪೃಹುಂ ಯದಿ ತದಾ ಚಕ್ರಾಯುಧಶ್ಚಿಂತೈತಾಂ .  
 ಆಲಾಪಂ ಯದಿ ಕಾಂಕ್ಷಸಿ ಸ್ಮರರಿಪೋರ್ಗಾರ್ಥಾ ತದಾಲಪ್ಯತಾಂ  
 ಸ್ವಾಪಂ ವಾಂಛಸಿ ಚೇನ್ನಿರಗಲಸುಖೇ ಚೇತಃ ಸಖೇ ಸುಪ್ಯತಾಂ .. 20..  
 ಭವಗ್ರೀಷ್ಮಪ್ರೌಢಾತಪನಿವಹಸಂತಪ್ತವಪುಷೋ  
 ಬಲಾದುನ್ಮೂಲ್ಯಂ ದ್ರಾಜ್ಞಿಗಡಮವಿವೇಕವ್ಯತಿಕರಂ .  
 ವಿಶುದ್ಧೇಽಸ್ಮಿನ್ನಾತ್ಮಾಮೃತಸರಸಿ ನೈರಾಶ್ಯಶಿಶಿರೇ  
 ವಿನಾಹಂತೇ ದೂರೀಕೃತಕಲುಷಜಾಲಾಃ ಸುಕೃತಿನಃ .. 21..  
 ಬಂಧೋನ್ಮುಕ್ತೈಃ ಖಲು ಮಖಮುಖಾನ್ ಕುರ್ವತೇ ಕರ್ಮಪಾಶಾನ್  
 ಅಂತಃ ಶಾಂತೈಃ ಮುನಿಶತಮತಾನಲ್ಪಚಿಂತಾಂ ಭಜಂತಿ .  
 ತೀರ್ಥೇ ಮಜ್ಜಂತ್ಯಶುಭಜಲಧೇಃ ಪಾರಮಾರೋಢುಕಾಮಾಃ  
 ಸರ್ವಂ ಪ್ರಾಮಾದಿಕಮಿಹ ಭವಭ್ರಾಂತಿಭಾಜಾಂ ನರಾಣಾಂ .. 22..  
 ಪ್ರಥಮಂ ಚುಂಬಿತಚರಣಾ ಜಂಘಾಜಾನೂರುನಾಭಿಹೃದಯಾನಿ .  
 ಆಶ್ಲಿಷ್ಯ ಭಾವನಾ ಮೇ ಖೇಲತು ವಿಷ್ಣೋರ್ಮುಖಾಬ್ಜಶೋಭಾಯಾಂ .. 23..  
 ಮಲಯಾನಿಲಕಾಲಕೂಟಯೋ ರಮಣೀಕುಂತಲಭೋಗಿಭೋಗಯೋಃ .  
 ಶ್ವಪಚಾತ್ಮಭುವೋರ್ನಿರಂತರಾ ಮಮ ಭೂಯಾತ್ಪರಮಾತ್ಮನಿ ಸ್ಥಿತಿಃ .. 24..  
 ನಿಖಿಲಂ ಜಗದೇವ ನಶ್ವರಂ ಪುನರಸ್ಮಿನ್ನಿತರಾಂ ಕಲೇವರಂ .  
 ಅಥ ತಸ್ಯ ಕೃತೇ ಕಿಯಾನಯಂ ಕ್ರಿಯತೇ ಹಂತ ಜನೈಃ ಪರಿಶ್ರಮಃ .. 25..  
 ಪ್ರತಿಪಲಮಖಿಲಾಲ್ಲೋಕಾನ್ಮೃತ್ಯುಮುಖಂ ಪ್ರವಿಶತೋ ನಿರೀಕ್ಷ್ಯಾಪಿ .  
 ಹಾ ಹಂತ ಕಿಮಿತಿ ಚಿತ್ತಂ ವಿರಮತಿ ನಾದಯಾಪಿ ವಿಷಯೇಭ್ಯಃ .. 26..  
 ಸಪದಿ ವಿಲಯಮೇತು ರಾಜ್ಯಲಕ್ಷ್ಮೀರುಪರಿ ಪತಂತ್ವಥವಾ ಕೃಪಾಣಧಾರಾಃ .

ಅಪಹರತುತರಾಂ ಶಿರಃ ಕೃತಾಂತೋ ಮಮ ತು ಮರ್ತಿನ ಮನಾಗಪೈತು ಧರ್ಮಾತ್

.. 27..

ಅಪಿ ಬಹಲದಹನಜಾಲಂ ಮೂರ್ಧ್ನಿ ರಿಪುರ್ಮೇ ನಿರಂತರಂ ಧಮತು .

ಪಾತಯತು ವಾಸಿಧಾರಾಮಹಮಣುಮಾತ್ರಂ ನಕಿಂಚಿದಪಭಾಷೇ .. 28..

ತರಣೋಪಾಯಮಪಶ್ಯನ್ನಪಿ ಮಾಮಕ ಜೀವ ತಾಮ್ಯಸಿ ಕುತಸ್ತ್ವಂ .

ಚೇತಃಸರಣಾವನ್ಯಾಂ ಕಿಂ ನಾಗಂತಾ ಕದಾಪಿ ನಂದಸುತಃ .. 29..

ಶ್ರಿಯೋ ಮೇ ಮಾ ಸಂತು ಕ್ಷಣಮಪಿ ಚ ಮಾದ್ಯದ್ಧಜಘಟಾ

ಮದಭ್ಯಾಮ್ಯದ್ಧ್ಯಂಗಾವಲಿಮಧುರಝಂಕಾರಸುಭಗಾಃ .

ನಿಮಗ್ನಾನಾಂ ಯಾಸು ದ್ರವಿಣಮದಿರಾಘುರ್ಣಿತದೃಶಾಂ

ಸಪರ್ಯಾಸೌಕರ್ಯ್ಯಂ ಹರಿಚರಣಯೋರಸ್ತಮಯತೇ .. 30..

ಕಿಂ ನಿಃಶಂಕಂ ಶೇಷೇ ಶೇಷೇ ವಯಸಃ ಸಮಾಗತೋ ಮೃತ್ಯುಃ .

ಅಥವಾ ಸುಖಂ ಶಯೀಧಾ ನಿಕಟೇ ಜಾಗರ್ತಿ ಜಾಹ್ನವೀ ಜನನೀ .. 31..

ಸಂತಾಪಯಾಮಿ ಕಿಮಹಂ ಧಾವಂಧಾವಂ ಧರಾತಲೇ ಹೃದಯಂ .

ಅಸ್ತಿ ಮಮ ಶಿರಸಿ ಸತತಂ ನಂದಕುಮಾರಃ ಪ್ರಭುಃಪರಮಃ .. 32..

ರೇರೇ ಮನೋ ಮಮ ಮನೋಭವಶಾಸನಸ್ಯ

ವಾದಾಂಬುಜದ್ವಯಮನಾರತಮಾನಮಂತಂ .

ಕಿಂ ಮಾಂ ನಿಪಾತಯಸಿ ಸಂಸೃತಿಗರ್ತಮಧ್ಯೇ

ನೈತಾವತಾ ಲವ ಗಮಿಷ್ಯಾತಿ ಪುತ್ರಶೋಕಃ .. 33..

ಮರಕತಮಣಿಮದಿನೀಧರೋ ವಾ ತರುಣತರಸ್ತರುರೇಷ ವಾ ತಮಾಲಃ .

ರಘುಪತಿಮವಲೋಕ್ಯ ತತ್ರ ದೂರಾದೃಷಿನಿಕರೈರಿತಿ ಸಂಶಯಃ ಪ್ರಪೇದೇ .. 34..

ತರಣಿತನಯಾ ಕಿಂ ಸ್ಯಾದೇಷಾ ನ ತೋಯಮಯೀ ಹಿ ಸಾ

ಮರಕತಮಣಿ ಜ್ಯೋತ್ಸ್ನಾ ವಾ ಸ್ಯಾನ್ನ ಸಾ ಮಧುರಾ ಕುತಃ .

ಇತಿ ರಘುಪತೇಃ ಕಾಯಚ್ಛಾಯಾ ವಿಲೋಕನತತ್ಪರೈಃ

ರುದಿತಕುತುಕೈಃ ಕೈ ಕರಾದೌ ನ ಸಂದಿದಿಹೇ ಜನೈಃ .. 35..

ಚಪಲಾ ಜಲದಾಚ್ಯುತಾ ಲತಾ ವಾ ತರುಮುಖ್ಯಾದಿತಿ ಸಂಶಯೇ ನಿಮಗ್ನಃ .

ಗುರುನಿಶ್ವಾಸಿತ್ಯೈಃ ಕಪಿರ್ಮನೀಷೀ ನಿರಣೈಷೀದಥ ತಾಂ ವಿಯೋಗಿನೀತಿ .. 36..

ಭೂತಿನೀಚಗೃಹೇಷು ವಿಪ್ರಸದನೇ ದಾರಿದ್ರ್ಯಕೋಲಾಹಲೋ

ನಾಶೋ ಹಂತ ಸತಾಮಸತ್ಪಥಜುಷಾಮಾಯುಃ ಶತಾನಾಂ ಶತಂ .

ದುರ್ನೀತಿಂ ತವ ವೀಕ್ಷ್ಯ ಕೋಪದಹನಜ್ವಾಲಾಜಟಾಲೋಽಪಿ ಸ-

ನ್ಧಿಂ ಕುರ್ವೇ ಜಗದೀಶ ಯತ್ಪನರಹಂ ದೀನೋ ಭವಾನೀಶ್ವರಃ .. 37..

ಆ ಮೂಲಾದ್ರತ್ನಸಾನೋರ್ಮಲಯವಲಯಿತಾದಾ ಚ ಕೂಲಾತ್ವಯೋಧೇ-

ಯಾವಂತಃ ಸಂತಿ ಕಾವ್ಯಪ್ರಣಯನಪಟವಸ್ತೇ ವಿಶಂಕಂ ವದಂತು .  
 ಮೃದ್ವೀಕಾಮಧ್ಯನಿಯನ್ಮೃಣರಸರುರೀಮಾಧುರೀಭಾಜ್ಯಭಾಜಾಂ  
 ವಾಚಾಮಾಚಾರ್ಯತಾಯಾಃ ಪದಮನುಭವಿತುಂ ಕೋಽಸ್ತಿ ಧನ್ಯೋ ಮದನ್ಯಃ ..  
 38..

ಗಿರಾಂ ದೇವೀ ವೀಣಾಗುಣರಣನಹೀನಾದರಕರಾ  
 ಯದೀಯಾನಾಂ ವಾಚಾಮಮೃತಮಯಮಾಚಾಮತಿ ರಸಂ .  
 ವಚಸ್ತಸ್ಯಾಕರ್ಣ್ಯ ಶ್ರವಣಸುಭಗಂ ಪಂಡಿತಪತೇ-  
 ರಧುನ್ವನ್ಮೂರ್ಧಾನಂ ನೃಪಶುರಥವಾಯಂ ಪಶುಪತಿಃ .. 39..  
 ಮಧುದ್ರಾಕ್ಷಾಃ ಸಾಕ್ಷಾದಮೃತಮಥ ವಮಾಧರಸುಧಾ  
 ಕದಾಚಿನ್ ಕೇಷಾಂಚಿತ್ ನ ಖಲು ವಿದಧೀರ ನೃಪಿ ಮುದಂ .  
 ಧ್ರುವಂ ತೇ ಜೀವಂತೋಽಪ್ಯಹಹ ಮೃತಕಾ ಮಂದಮತಯೋ  
 ನ ಯೇಷಾಮಾನಂದಂ ಜನಯತಿ ಜಗನ್ನಾಥ ಭಣಿತಿಃ .. 40..  
 ನಿರ್ಮಾಣೇ ಯದಿ ಮಾರ್ಮಿಕೋಽಸಿನಿತರಾಮತ್ಯಂತಪಾಕದ್ರವ-  
 ನ್ಮೃದ್ವೀಕಾಮಧುಮಾಧುರೀಮದಪರೀಹಾರೋಧುರಾಣಾಂ ಗಿರಾಂ .  
 ಕಾವ್ಯಂ ತಕಿ ಸಖೇ ಸುಖೇನ ಕಥಯ ತ್ವಂ ಸಮ್ಮುಖೇ ಮಾದೃಶಾಂ  
 ನೋ ಚೇದುಷ್ಮೃತಮಾತ್ಮನಾ ಕತಮಿವ ಸ್ವಾಂತಾದ್ಭಹಿರ್ಮಾರ್ಕೃಧಾಃ .. 41..

ಮದ್ವಾಣಿ ಮಾ ಕುರು ವಿಷಾದಮನಾದರೇಣ  
 ಮಾತ್ಸರ್ಯಮಗ್ರಮನಸಾಂ ಸಹಸಾ ಖಲಾನಾಂ .  
 ಕಾವ್ಯಾರವಿಂದಮಕರಂದಮಧುವೃತಾನಾ-  
 ಮಾಸ್ಯೇಷು ಧಾಸ್ಯತಿ ತಮಾಂ ಕಿಯತೋ ವಿಲಾಸಾನ್ .. 42..  
 ವಿದ್ವಾಂಸೋ ವಸುಧಾತಲೇ ಪರವಚಃಶ್ಲಘಾಸು ವಾಚಂಯಮಾ  
 ಭೂಪಾಲಾಃ ಕಮಲಾವಿಲಾಸಮದಿರೋನ್ಮೀಲನ್ಮದಾಘೂರ್ಣಿತಾಃ .  
 ಆಸ್ಯೇ ಧಾಸ್ಯತಿ ಕಸ್ಯ ಲಾಸ್ಯಮಧುನಾಧನ್ಯಸ್ಯ ಕಾಮಾಲಸ-  
 ಸ್ವರ್ವಾಮಾಧರಮಾಧುರೀಮಧರಯನ್ ವಾಚಾಂ ವಿಪಾಕೋ ಮಮ .. 43..  
 ಧುಯೈರಪಿ ಮಾಧುರ್ಯದ್ರಾಕ್ಷಾಕ್ಷೀರೇಕ್ಷಮಾಕ್ಷಿಕಾದೀನಾಂ .  
 ವಂದ್ಯೈವ ಮಾಧುರೀಯಂ ಪಂಡಿತರಾಜಸ್ಯ ಕವಿತಾಯಾಃ .. 44..

ಶಾಸ್ತ್ರಾಣ್ಯಾಕಲಿತಾನಿ ನಿತ್ಯವಿಧಯಃ ಸರ್ವೇಽಪಿ ಸಂಭಾವಿತಾ  
 ದಿಲ್ಲಿವಲ್ಲಭಾಣಿಪಲ್ಲವತಲೇ ನೀತಂ ನವೀನಂ ವಯಃ .  
 ಸಂಪ್ರತ್ಯುಜ್ಜಿತವಾಸನಂ ಮಧುಪುರೀಮಧ್ಯೇ ಹರಿಃ ಸೇವ್ಯತೇ  
 ಸರ್ವಂ ಪಂಡಿತರಾಜರಾಜಿತಿಲಕೇನಾಕಾರಿ ಲೋಕಾಧಿಕಂ .. 45..  
 ದುವೃತ್ತಾ ಜಾರಜನ್ಮಾನೋ ಹರಿಷ್ಯಂತೀತಿ ಶಂಕಯಾ .  
 ಮದೀಯಪದ್ಯರತ್ನಾನಾಂ ಮಂಜೂಷೈಷಾ ಮಯಾ ಕೃತಾ .. 46..


ಇತಿ ಶ್ರೀಮತ್ಪಂಡಿತರಾಜಜಗನ್ನಾಥಕವಿರಚಿತೇ ಭಾಮಿನೀವಿಲಾಸೇ

ಪರ ಶಾಂತೋ ನಾಮ ಚತುರ್ಥೋ ವಿಲಾಸಃ .. 4..


ಸಮಾಪ್ತೋಽಯಂ ಗ್ರಂಥಃ .

Encoded and proofread by Mandar Mali

---

——  
*Bhamini Vilasa by Pandit Jagannatha*

pdf was typeset on March 24, 2024

——  
Please send corrections to [sanskrit@cheerful.com](mailto:sanskrit@cheerful.com)

